


# திரு.கதிர்காமத்தம்பி நாகராசா

அவர்களின் சிவபதப்பேறு குறித்த

நீனைவு மலர்

Digitized 6 Moraha Fou 240 0 6 noolaham.org | aavanaham.org



#### அமரர்

திரு. கதிர்காமத்தம்பி நாகராசா

அவர்களின்

சிவபதப்பேறு குறித்த

நினைவு மலர் 05.12.2006




# சமர்ப்பணம்

எங்கள் குடும்பத்தின் குலவிளக்காய் எல்லோருக்கும் இனியவராய் கயதலம் கருதாத பண்பாளனாய் வையத்துள் வாழ்வாங்கு வாழ்ந்து வாழ நல்வழி புகட்டி வாழ்வித்த அன்புத் தெய்வத்தின் மறைவு என்று தான் துன்பத்தை நீக்குமோ இனி எப்பிறப்பில் உங்களைக் காண்பது இன்றும் என்றும் மறவோம் எனவே உங்கள் நினைவாக இம்மலாரைச் சூட்டிச் சமர்ப்பித்து வணங்குகின்றோம்.



இங்ஙனம் மனைவி, சிறியதாய், சகோதரி, சகோதரர்கள், மைத்துனர், மைத்துனிகள், சகலர். ்<mark>கையத்துள் வாழ்வாங்கு வா</mark>ழ்பவர் வானுளுற்பும் தெய்வத்துள் கைக்கப்படும்



மன்னுலக வாழ்வில் 29.11.1938

அமரர்

வானுறையும் தெய்வமாய் **07.10.2006** 

# ததிர்காமத்தும்பி நாகராசா வவர்கள்

த்தி வெண்பா மன்னு வியவான் டைப்பசியில் பத்தொன் றென்ன வருசனி வாரமதில் – துன்றுநற் பூரணைத் திதியஃதே புண்ணியன் நாகராசா வாரணன் தாள்டைந்த நாள்.

# பஞ்சபுராணம்



#### விநாயகர் துதி

ஐந்து கரத்தனை யானை முகத்தனை இந்தின் இளம்பிறை போலும் எயிற்றனை நந்தி மகன்றனை ஞானக்கொழுந்தனை புந்தியில் வைத்தடி போற்றுகின்றேனே

#### தேவாரம்

நங்க டம்பனைப் பெற்றவள் பங்கினன் தென்க டம்பைத் திருக்கரக் கோயிலான் தன்க டன்னடி யேனையுந் தாங்குதல் என்க டன்பணி செய்து கிடப்பதே.

#### திருவாசகம்

பாரொடு விண்ணாய்ப் பரந்த எம்பரனே பற்று நான் மற்றிலேன் கண்டாய் சீரோடு பொலிவாய் சிவபுரத்தரசே திருப்பெருந் துறை யுறை சிவனே யாரொடு நோகேன் ஆர்க்கெடுத் துரைப்பே ஆண்ட நீ அருளிலை யானால் வார் கடல் உலகில் வாழ்விலேன் கண்டாய் வருக வென்றருள் புரிவாயே.

#### திருவிசைப்பா

ஒளிவளர் விளக்கே உலப்பிலா ஒன்றே உணர்வு சூழ் கடந்ததோர் உணர்வே தெளிவளர் பளிங்கின் திரள் மணிக்குன்றே சித்தத்துள் தித்திக்கும் தேனே அளிவளர் உள்ளத்து ஆனந்தக் கனியே அம்பலம் ஆடரங்காக வெளிவளர் தெய்வக் கூத்துகந்தாயைத் தொண்டனேன் விளம்புமா விளம்பே.

#### திருப்பல்லாண்டு

சீரும் தீருவும் பொலியச் சிவலோக நாயகன் சேவடிக் கீழ் ஆரும் பெறாத அறிவு பெற்றேன் பெற்றதார் பெறுவாருலகில் ஊரும் உலகும் கழற உழுறி உமை மணவாளனுக்காட் பாரும் விசும்பும் அறியும் பரிசு நாம் பல்லாண்டு கூறுதுமே.

#### திருப்புராணம்

நன்மைபெரு கருள்நெறியே வந்தணைந்து நல்லூரின் மன்னுதிருத் தொண்டனார் வணங்கிமகிழ்ந் தெழும் பொழுதில் உன்னுடைய நினைப்பதனை முடிக்கின்றோம் என்றவர்தம் சென்னியிசைப் பாதமலர் கூட்டினான் சிவபெருமான்

#### திருப்புகழ்

இறவாமல் பிறவாமல் எனையாள் சற்குருவாகிப் பிறவாகித் தீரமான பெருவாழ்வைத் தருவாயே குறமாதைப் புணர்வோனே குகனே சற்குமரேசா கறையானைக் கீளையோனே கதிர்காமப் பெருமாளே.

#### வாழ்த்து

வான்முகில் வழாது பெய்க மலிவளம் சுரக்க மன்னன் கோன்முறை அரசு செய்க குறைவிலா துயிர்கள் வாழ்க நான்மறை அறங்கள் ஓங்க நற்றவம் வேள்வி மல்க மேன்மைகொள் சைவ நீதி விளங்குக உலகமெல்லாம்.

திருச்சிற்றம்பலம்



#### அகவல்

இலங்கா தேவியின் சிரமென இலங்கும் யாழ்ப்பாணத்தின் வடபால் மிளிர்வது வலிவடக கென்று மற்றதன் ஓர்பால் பொலிவது வயாவிளா னென்னப் போற்றுவ ரன்னதில் வாழ்ந்த செல்லப் பாவெனுவ் கண்ணியன் பெற்ற கதிர்காமத் தம்பி கன்மனை யாளாம் பொன்னம் மாவோடு மன்னிய வில்லறப் பேறாய் மருவிய கன்னிக ரில்லாத தன்மைய எவனே நாக ராசா எனும்பே ராளன் ஏக புத்திரன் எவரும் போற்றும் நற்குணத் குன்று நவையாடி சீர்த்தியன் நடக்கப் பழகுமுன் கொடுக்கப் பழகியும் கல்விக் கழகம் கண்ட பின்னர் இல்லை யிவற்கே இனியிணை யென்னக் கற்றவ னதுவோ கற்ற நூல் வழி நிற்கவும் பயின்ற நீர்மை யாளன் நான்கா மகவையில் நற்றா யிறப்பப் பேர னோடு வாழ்த்துவ னாயினும் கல்விப் பேற்றா லுயர்த்தவ னென்றோ விளையாட் டுத்துறை வித்தக னாவோன் மகாச னாவில் மன்னிய கல்வி முடித்த பின்னர் முயன்றனன் கற்க அடுத்த நாடா மிக்கியா மன்னி "மட்றாஸ்" தன்னில் மன்னிய சென்னை அமெரிக் கன்கலைக் கழகம் தன்னில் பட்டப் படிப்பைப் படித்து முடித்தே "பீ கொம்" பட்ட தாரி யாயினன் கிளிநொச் சிக்கண் தர்ம புரமதில் மன்னிய மகாவித் தியாலய மதனில்

நல்லா சானென நாடு போற்ற வல்லா னாகப் பின்னும் பற்பல கல்விக் கூடம் கவின்பெற வுழைத்து காளைப் பருவ மெய்கிய ஆசான் திருமண பந்தத் தியைத்தன னற்நிறம் இர்ரென இயம்புவ மின்னுவ கேள்மின் மல்லா கம்பதி தன்னில் மருவிய நல்லான் சபாரத் தினப்பே ராளன் உயர்நீதி மன்ற மொழிபெயர்ப் பாளன் முதலி யாரு மாம்பனி பூண்டோன் அன்னவன் தந்த அருங்குணச் செல்வி உஷாதேவி என்ற உரைக்கும் பேரினள் "பீ.ஏ பட்டம்" பெற்றுறு மாட்சியின் அன்னவள் தன்னை அக்கினி சான்றா அருமணம் வேட்டு அணைந்தவில் வாழ்வைச் சீதன வீட்டிற் கழித்த மேலோன் பட்டப் பின்படிப் பென்னப் பல்லோர் போற்றுதல் டிப்பு ளோமா வதையும் திறமைச் சித்தி வரமிக முடிந்து வந்த பின்னர் மன்னார் தன்னில் நானாட் டான்மகா வித்தி யாலயம் தானாட் படநான் காண்டு சேவை யாற்றி யதன்மேல் யாழ்நகர் மன்னிய மத்திய நற்கல் லூரி யதனிலும் சேவை யாற்றிய செயிர்தீ ராளன் சொந்த நிலபுலம் பார்க்க விழைந்து நன்மனை யாளொடும் வசாவிளான் மன்னி வாழ்த்தே வீடும் காணியுந் திருத்தி பல்வளம் பெருக்கி நற்தள பாடம் பலவுந் செய்த தொடுபுற மியல மறுபுலங் கல்வி மாண்புறக் கற்று எம் ஏ பட்டமும் பெற்ற பின்னர் மகா ஜனாவை மன்னின ராங்கே

ஆசிரிய ராக அமர்த்தன ரகன்மேல் உதவி யதிப ராகிப் பின்னர் அதிப ராகுஞ் சீரும் பெற்றனர் கல்விக் கழகம் ஆகிய அன்னை பல்வகை யாலும் பயனுற வுழைத்தனன் "பாண்டு" வாத்தியக் குழுமுத லாகப் பற்பல ஏற்றங் காண வைத்து கல்விச் சாலையைக் கண்டோர் புகழ நல்லா யுயர்த்திய நற்பே ராசான் ஓய்வு பெற்ற பின்னும் மக்கள் தொண்டே மகேசன் தொண்டாய்க் கருதி பண்ணுறு பொழுதில் வந்ததோ ரவலம் சொல்லநாக் கூசும் மனந்தடு மாறும் வந்தன ரிருவர் வருகால னாகத் குடித்தன் ருயிரை யதனால் துடித்து வீழ்ந்தே துறத்தனன் வாழ்வே

ஒம் சாந்தி । சாந்திய சாந்திய



#### மனைவி சொல்லியது

#### அறுசீராசிரிய விருத்தம்

கைப்பிடித் தென்னைத் தாலி கட்டிய நாள் தொட் டின்றும் செப்புறு துன்ப மேது மெனையனு காது காத்த ஒப்பிலாத் துரையே யென்னை யொருவினா யெங்குற் றாயோ செப்பருந் துயர்செய் தாயே செய்வதொன் றறிகி லேனே அன்பினா லடைந்தார் தம்மை யிருத்துணை யாக நின்று அன்னவர் துயர மெல்லாந் துடைத்தருள் பெரியோய் நீயே என்பெருந் தெய்வ மையா வுனை யினிக் காண்ப தெப்போ உன்பெருங் குணங்க ளந்தப் புல்லாதா மறிகி லாரோ

#### தேற்றம் (வெண்பா)

நாகரா சாநம்மைத் துன்பத்து ழாழ்த்தியே ஏகினா னென்று நனி யேங்குடுவீர் – ஓதில் புறவாழி சூழ்ந்த வுலகத்தே தோன்றி யிறவாது வாழ்கின்றார் யார்.



#### நிரு. க.நாகராசர அவர்களின் வாழ்க்கை வரலாற்றுச் சுருக்கம்

ஈழ வளநாட்டின் சிகரமான யாழ்ப்பாணத்தின் வடகிழக்கே விளங்குவது வசாவிளான் கிராமமாகும். ஒரு பக்கம் காங்கேசன் துறைமுகமும் மறுபக்கம் பலாலி விமானத்தளம் அணி செய்ய செம் மண்பூமியாகச் செழித்த நிலம் இதுவாகும். விவசாயபயிர்கள் உற்பத் திக்கு பெயர் பெற்று விளங்கும் இப் பிரதேசம் இன்று யுத்தக் கொடுமை யால் மக்கள் இடம் பெயர்ந்து புலம்பெயர்ந்து விட்டாலும் பசுமையும் வளமும்வான்வழிசெல்வேளின்மனத்தைக்கவரும்இடமாகக்திகழ் கின்றது.

இப்பிரதேசத்தை பிறப்பிடமாகக் கொண்டவரும் பெரும் நிலச்சுவாந்தருமாகிய செல்லப்பா தம்பதிகளின் மகள் பொன்னம்மா, மல்லாகத்தை பிறப்பிடமாகவும் மலேசியால் போஸ்ட் மாஸ்டராக பதவி செல்லப்பா கதிர்காமத்தம்பி இவர்கள் உறவினர்களானபடியால் பெற்றோரின் விருப்பப்படி கதிர்காமத்தம்பி பொன்னம்மாவின் திருமணம் நடைபெற்றது. திருமணம் செய்து பல ஆண்டுகளுக்கு பின்பு ஏக புத்திரராக பிறந்தவர் அமரர் நாகராசா இவர் 1938 ஆம் ஆண்டு நவம்பர் மாதம் 29ஆம் திகதி சதய நட்சத்திரத்தில் பிறந்தார். இவருடைய நான்கு வயதில் தாய்க்கு இன்னுமொரு ஆண் மகன் பிறந்தது தாயும் சேயும் காலமாகிவிட்டார்கள் தந்தையார் பதவி யினிமித்தம் மலேசியாவில் இருந்தபடியால் தாய்வழிப் பேரன் செல்லப்பா தம்பதிகளின் பராமரிப்பில் 10 வயது வரை வாழ்ந்தார். 1948 இல் தந்தையார் பதவியிலிருந்து ஓய்வு பெற்ற பின் தனது உறவு முறையில் சரஸ்வதி என்பவரை திருமணம் செய்து வசாவிளானில் உள்ள தனது வீட்டில் மகனுடன் வாழ்ந்தார். அமரருக்கு அருந்தவராணி என்பவர் சகோதரியாகப் பிறந்தார்.

தனது ஆரம்பக்கல்வியை தனது தகப்பானாரின் இல்லத்திற்கு அருகில் உள்ள மல்லாகம் விசாலாட்சி வித்தியாசாலையிலும், மல்லாகம் மகாவித்தியாலயத்திலும் இடைநிலைக் கல்வியினை இளவாலை சென்கென்றியரசர் கல்லூரி விடுதியிலிருந்து கற்றார் கல்லூரி நாட்களில் கல்வியிலும், விளையாட்டிலும் ஆர்வம் காட்டினார் கல்லூரி விளையாட்டுப் போட்டிகளில் வெற்றிகள் பல ஈட்டி பரிசுகள் பல பெற்றார். 1957 இல் G.C.E. சாதாரண தர பரீட்சையில் தேறி உயர் தர பரீட்சைக்காக மகாஜனாக்கல்லூரியில் இணைந்தார் கல்லூரி கிறிக்கெற். உதைப்பந்தாட்ட அணிகளிலும் இடம்பெற்றிருந்தார். கல்லூரியின் சாரணர் படையிலும் சேர்ந்து சாரணராகத் தொண்டாற்றினார். அக்காலத்தில் இருந்த அதிபர் தெது.ஜெய்ரத்தினத்தின் விருப்பத்துக் குரிய மாணவராகத் திகழ்ந்தார். அதனால் G.C.E (A/L) பரீட்சை முடிவுகள் வெளிவரும் வரை சில மாதங்கள் தற்காலிக ஆசிரியராக கடமையாற்றினார்.

பின்பு தந்தையின் விருப்பத்திற்கு அமைவாக மட்ராஸ் அமெரிக்கன் பல்கலைக்கழகத்தில் 3 வருட பட்டப்படிப்பைத் தொடர்ந்தார். 1964 இல் Bcom பட்டதாரியாக வெளியேறினார்.

தனது படிப்பை நிறைவு செய்த பின் கிளி/ தர்மபுரம் மகாவித்தியாலயத்தில் 1968 கார்த்திகை மாதம் ஆங்கில ஆசிரியராக கடமையாற்றினார். 1969இல் யாழ் கனகரத்தின மாகவித்தியாலயத்தில் ஆசிரியராக கடமையாற்றிக் கொண்டிருக்கும் போது 1972 இல் தனக்கு ஆதவராக இருந்த தந்தையும் இழந்தர. இதன் பின்பு கனகரத்தின மகா வித்தியாலய விடுதி மேற் பார்வையாளராக இருந்து G.C.E உயர்தர வர்த்தக வகுப்பு மாணவர்களுக்கு கல்வியை போதித்து வந்தார். அத்துடன் ஆங்கிலம், விளையாட்டுத்துறையையும், ஊக்குவித்த அக் கல்லூரிக்கு வர்த்தகத்துறையும் ஊக்குவித்து அக்கல்லூரிக்கு வர்த்தக துறையில் சிறந்த பரீட்சை பெறுபேறுகளை பெற்றுக் கொடுத்தார்.

1974 ஆம் ஆண்டு ஆனிமாதம் 6ஆம் திகதி இல்லற வாழ்வில் புகுந்தார் மல்லாகத்தை சேர்ந்த உயர்நீதி மன்ற மொழி பெயர்ப்பாளரும், முதலியாரும், பதிவாளருமாகிய சபாரத்தினம் சுந்தரேஸ்வரி

தம்பதிகளின் சிரேஷ்ட புத்திரியும் B.A பட்டதாரியும் ஆகிய உஷாதேவியை திருமணம் செய்தார். திருமணத்தின் பின் தன் சீதனவீட்டில் வாழ்ந்து கொண்டிருந்தார். 1977 இல் தை மாதம் கொழும்பு பல்கலைக்கழக கல்விடிப்ளோமா பட்டப்பின் படிப்பு முடித்து உயர்தர சித்தி (மெரிட்) பெற்றார். 1978 தை மாதம் மன்/ நாட்டான் மகாவித்தியாலயம் 1982இல் சித்திரை யாழ் மத்திய கல்லூரியிலும் ஆசிரியராக கடமையாற்றினார். இக் காலத்தில் வசாவிளானில் தன் நிலவுலன்களைக் கவனிப்பதற்காக அங்கு சென்று வசித்து வந்தார். அப்பொழுது தனது வீட்டை திருத்தி வளவில் உள்ள முதிர்ந்த வேப்பம் மரங்களை கொண்டு தளபாடங்களை செய்தும் வசதியாக வாழ்ந்தார். பயனுள்ள மரங் களை தன் வளவில் வைத்தார். அங்கிருந்த 1984 மாசி மாதம் தொடக்கம் மாகஜனா கல்லூரி ஆசிரியராகவும் உப அதிகராகவும் பின்பு 1985 மார்கழி மாதம் அதிபராகவும் கடமை யாற்றினார். 1985 இல் M.A பட்டத்தைப் பெற்றார்.

மகாஜனா அதிபர் பொறுப்பு ஏற்ற காலம் நாட்டு நிலைமை சீரின்மையால் திரும்ப மல்லாகம் வந்து வசிக்கவேண்டிய சூழ் நிலை ஏற்பட்டது. பாடசாலையிலும் பல தொடர்சோதனைகள் வந்த போதிலும் மனந்தளராது அவற்றை சவாலாக எடுத்து சாதனை படைத்து வந்ததை யாவரும் அறிவர் கல்லூரி இடம் பெயர நேரிட்டபோது மாணவர் கல்வியின் முக்கியத்துவத்தை மனதிற்கொண்டு வெவ்வேறு இடங்களுக்கு பாடசாலையை நகர்த்தி 1992, 1993 ஆண்டுகளில் கல்லூரியின் கல்வித்தரத்தை அகில இலங்கையில் ஒப்பிடக்கூடிய சில பாடசாலைகளில் ஒன்றாக விளங்க வைத்து சாதனை படைத்தார். விளையாட்டுத் துறை, ஆங்கிலதினம், தமிழ்தினப்போட்டிகள் அறிவுசார் வினாவிடைப்போட்டிகள், சதுரங்கம், என முன்னின்று ஊக்குவித்து வெற்றியும், கண்டு எங்கும் மகாஜனா என்று ஒலிக்க வைத்ததும் அமரரது சாதனையே முதன் முதலில் வெளிநாட்டு பழைய மாணவர் சங்கத்தினரின் ஒத்துழைப்புடன் பாண்ட் குழுவை பயிற்றுவித்து ஆரம்பித்து வைத்தார். பாடசாலையின் வளர்ச்சியைக்

கண்டு முக்கியமாக அவுஸ்ரேலியா. லண்டன், கனடா, பிரான்ஸ் பழைய மாணவர் சங்கங்கள் உருவானது.

1998 இல் வலிகாமம் வலய கல்விப்பணிப்பாளராக இருந்தவரும் தற்போது வடகிழக்கு மாகாண கல்விப்பணிப் பாளராக இருப்பவரும் ஆகிய திரு.வீ.இராசையா அவர்கள் அமரரின் சேவைநலன் பாராட்டு சிறப்பிதழில் பின்வருமாறு கூறியுள்ளார். "வலிகாமம் பிரதேசத்தில் கலங்கரை விளக்காக திகழும் மகாஜனாக் கல்லூரிக்கு இந்த அதிபர் அச்சாணியாகத் திகழ்ந்துள்ளார். எனவும் தன்னடக்கம், தலைமைத்துவ பண்பு, தகுதியானவழிகாட்டல், தாராளசிந்தை, ஆகிய பண்புகளைக் கொண்டு தனது முகாமைத்துவ வலிமையினால் கல கலப்பில்லாமல் கருமங்களை நிறைவேற்றி நற்பணிபுரிந்துள்ளார்." என்றும்.

மாகாணக் கல்வித் திணைக்களங்களிலும், வலயக்கல்விக் காரியாலயங்களிலும் ஒத்துழைப்புடன் கல்வி உயர்கல்வி அமைச்சின் விவசாயக் கிளை நெறிப்படுத்தும் அகில இலங்கை பாடசாலை விவசாயக் கிளை நெறிப்படுத்தும் அகில இலங்கை பாடசாலை விவசாயப் போட்டி 1996 /1997 பெரும்போகம் வலய மட்டத்தில் முதலாம் இடத்தை பெற்றமைக்காக யா / மகாஜனாக் கல்லூரி அதிபர் என்ற ரீதியில் சான்றிதழ் வழங்கி கௌரவிக்கப்பட்டது. ஐக்கிய நாடுகள் சிறுவர் நிதியத்தால் 1994 இல் நடாத்தப்பெற்ற பாடசாலைகளுக் கிடையிலான தோட்டப் போட்டியில் முதலாம் இடத்தைப் பெற்றது சதுரங்கம். சமய அறிவுப்போட்டிகள், பண்ணிசைப்போட்டி, மெய்வல்லுனர் போட்டி, தமிழ், ஆங்கில தினப் போட்டிகளில் நல்லூர் மாநகரசபை நடத்தும் போட்டிகளில் மாணவர்களை ஈடுபடுத்தி மகாஜனா மாணவர்களே வெற்றி பெற்றனர்.

இணுவில், மருதனார்மடம், முதலிய இடங்களில் பாடசாலை இயங்கிய காலங்களில் பாடசாலைக்கு என இணுவில் கந்தசாமி கோவிலுக்கு அருகாமையில் ஓர் விளையாட்டு நிலத்தை பெற்றுக் கொடுத்தார். மருதனார்மடத்தில் நிலம் ஒன்றைப் பெற்று மகாஜனா

கல்லூரி அமைப்பில் கொட்டில்கள் போட்டு நிரந்தரமாக இயங்கும் அயல்பாடசாலை வியக்கும் அளவுக்கு சிறந்த பரீட்சை பெறுபேறு களை வெளிக் கொணர்ந்தார். பதவி உயர்வுகள் கிடைத்த போதும் அதனைப் பெறாமல் அதிபர் சேவையில் தொடர்ந்து பணியாற்ற விரும்பினார். அதிபர் சேவையில் இருந்த காலத்தில் அதிபர் சங்க உபதலைவராகவும், செயலாளராகவும், இருந்துள்ளார். அதிபராக கடமையாற்றிக் கொண்டிருந்த காலங்களில் பாடசாலை மாணவர்களுக்கும், ஆசிரியர்களுக்கும் முன் மாதிரியாக தனது நடையுடை பாவனைகளை அமைத்திருந்தார். வெண்மையான உடையுடன் அதிகாலை 7 மணிக்கு பாடசாலைக்கு சமூகமளித்து விடுவார். அங்கு ஓய்வாக வகுப்புகளை இருக்கவிடமாட்டார். அந்த வகுப்புகளை ஒய்வாக இருக்கும் ஆசிரியர்களை போட்டும், தான் போய் படிப்பித்தும் நிரப்பிடுவார். பாடசாலை போகும் முதல் நபராகவும் பாடசாலை விட்டு வெளிவரும் கடைசி நபராகவும் இருந்தார். இடப்பெயர்வு காலங்களில் பாடசாலை ஆவணங்களை பாதுகாப்பதில் கவளமெடுத்தார். தனது 60 வது வயதில் 1998 ஆம் ஆண்டு கார்த்திகை மாதம் 29ஆம் திகதி அதிபர் சேவையிலிருந்து ஓய்வு பெற்றார்.

ஓய்வுக்குப் பின் தன் எஞ்சியகாலத்தை பொது சேவைக்களுக்கு என செலவிட்டார். Rran பலாலி கொழும்பு விமான போக்குவரத்து சேவைக்கு மக்கள் தொடர்பாடல் உத்தியோகத்தராக ஊதியம் பெறாமல் சேவையாற்றினார். 2000ஆம் ஆண்டிலிருந்து அகில இலங்கை சமாதான நீதவானாகவும் அதே ஆண்டிலிருந்து யாழ்மாவட்ட சமாதான நீதிபதிகளின் சங்கத்தலைவராகவும் அமரராகும் வரை செயலாற்றினார். தெல்லிப்பழை வைத்தியசாலை அபிவிருத்திக் குழுவின் உபதலைவராகவும், மல்லாகம் தெல்லிப்பழை லயன்ஸ் கழக உறுப்பினராகவும், வலிவடக்கு, ஓய்வூதியர் சங்க செயலாளராகவும், மல்லாகம் மகாவித்தியாலய பழையமாணவர் சங்க அங்கத்தவராகவும் வசாவிளான் ஞானவைரவர் கோவில் அபி விருத்திக்குழு உறுப்பினராகவும் அமரராகும் வரை செயலாற்றினார். மகாஜனாக் கல்லூரியின் அபிவிருத்திச்சபை உறுப்பினராகவும் கடமையாற்றிவந்தார். 2004 – 2005 மல்லாகம் தெல்லிப்பழை லயன்ஸ்கழக தலைவராக செயல்பட்டார்.

11.05.2005 இல் விவசாயம் சந்தைப்படுத்தல் அபிவிருத்தி கூட்டுறவு அபிவிருத்தி, இந்துக்கலாச்சாரம் என்பவற்றின் யாழ் மாவட்ட இணைப்பாளராக கடமைபுரிந்தார். 6.8.2006 லிருந்து இந்துக்கலாச்சாரம், சமூகசேவை யாழ்மாவட்ட இணைப்பாளராக கடமையாற்றினார். எவ்வித அச்சுறுத்தலும் இல்லாமையால் ஏனைய சக உத்தியோகத் துடன் தனது கடமைகளை ஆற்றிக்கொண்டடிருந்தார் யாழ் கச்சேரியிலும், அவரது இல்லத்திலும் ஆலோசனை பெறவும், மாணவர்கள் கல்வியில் உள்ள சந்தேகத்தை நிவர்த்திசெய்யவும், சமாதான நீதவானின் கடிதம் பெற எனவும், நற்சான்று பத்திரம் பெற எனவும் பலர் வந்து போவார்கள் அதே பாணியில் உதவிபெற வந்தவர் போல் நடித்து அமரரின் உயிரை காவுகொண்டுள்ளார்.

வியவருடம் ஒக்டோபர் மாதம் 7ஆம் திகதி பூரணை திதி ரேவதி நட்சத்திரமும் கூடிய 7 மணியளவில் சிவலோக வாழ்வை நாடி இவ்வுலக வாழ்வை நீத்தார்.

மரணம் என்பது நாம் அணிந்திருந்த அமுக்காடையை அகற்றி விட்டு தூய ஆடையை அணிந்து கொண்டது போலவும், பாம்பு உடம்பிலிருந்த பழைய செட்டையை கழற்றிவிட்டு புதிய செட்டையை அமைத்துக்கொள்வது போலவும் "குடம்பை தனித்தொழியப்புட் பறந்தற்றே" என்பது போலவும் ஆன்மா தான் கொண்டிருந்த தூல சரீரத்தைவிட்டு விலகிப் புதிய தேகம் ஒன்றில் புகுதலாகும். நோய் நொடியின்றி இன்னும் சிறிது காலம் வாழக் கூடிய நிலையில் இந்த மரணம் ஏற்பட்டுள்ளது. இவரது ஆத்மா சாந்தியடைய எல்லாம் வல்ல துர்க்கையம்பாளை வேண்டுவோமாக.

மகாஜனன் மகாஜனாக் கல்லூரி சஞ்சிகை 1998 ஆம் ஆண்டில் வெளிவந்தது. அதில் அமரர் பற்றி வெளிவந்த பகுதி பக்கம் 14, பக்கம் 15

மாணவரும் சிறந்த கல்விமானும் பழைய திரு.க.நாகராசா கல்லூரி அதிபர் பொறுப்பை ஒப்புக்கொண்டார். அவரது மலர்ந்த முகமும் சிறந்த பேச்சாற்றலும் எல்லோரையும் கவா்ந்தது என்பதே உண்மை இவா் பதவியில் அமா்ந்த காலத்தில் பாடசாலை நிதிப் பற்றாக்குறையால் மிகவும் வறுமை நிலையில் இருந்தது. ஆனால் இன்று மிகவும் பணக்காரப் பாடசாலை என்று போற்றப்படும் அளவிற்கு நிதி நிலை நன்கு அமைந்திருக்கிறது. பாடசாலையின் நிதி நிலை மட்டுமல்ல கல்வியிலும் மிக உன்னத நிலையை அடைந்து க.பொ.த (சா.த. உ.த) பெறுபேறுகள் மிகச் சிறந்ததாக அமைந்தது (சா.த) மட்டத்தில் எட்டுப்பாடத்திலும் அதிவிசேட சித்தி பெற்றார்கள் க.பொ.த(உ.த) பல மாணவர்கள் நான்கு பாடங்களிலும் அதி விசேட சித்தி பெற்றமை குறிப்பிடத்தக்க அமைவாகும். 1992 இல் இலங்கையில் உள்ள 30 தலைசிறந்த பாடசாலைகளில் க.பொ.த(உ.த) பெறுபேற்று அடிப்படையில் ஒரு பாடசாலையாகவும் 1993 இல் தலை சிறந்த 20 பாடசாலைகளில் ஒரு பாடசாலையாகவும் யாழ் மாவட்டத்தில் உள்ள 5 பாடசாலைகளில் ஒன்றாகவும் வந்தது. 1989 ஆம் ஆண்டு 46 மாணவர்கள் பல்கலைக்கழகங்களுக்கும் 1995 இல் 57 மாணவர்களும் பல்கலைக்கழகம் சென்றார்கள் இவற்றில் Waiting list இல் பல்கலைக்கழகம் சென்றோர் கணக்கு அடங்கவில்லை என்பது குறிப்பிடத்தக்கது.

கல்வியில் மட்டுமல்ல 1997 / 1998 களில் நடைபெற்ற சதுரங்கப்போட்டிகளில் எங்கள் பாடசாலை மாவட்டச் சம்பியனாக திகழ்ந்தது குறிப்பிடத்தக்க அம்சமாகும். ஆசிரியர் மட்டத்தில் திரு.த.காளிதாசன் தங்கப்பதக்கம் ஒன்று பெற்றுக் கொண்டதும், இவரது காலத்திலே தான் விளையாட்டுப் போட்டிகளிலும் 1997 இல் வலயமட்டப் போட்டிகளில் இருவர் சம்பியன் பட்டத்தை பெற்றெடுத் தார்கள். கோட்ட மட்டத்தில் 6 பேர் சம்பியன்களாகும் இதே ஆண்டு நடைபெற்ற ஆங்கில தினப்போட்டிகளில் எமது மாணவர் 36 நிகழ்ச்சிகளில் 32 இல் முதலிடம் பெற்றார்கள். இவ்வளவு அடைவும் பாடசாலை இடம் பெயர்ந்த நிலையில் வசதிகள் அற்ற நிலையில் பெற்ற வெற்றிகள் ஆகும். இவரது காலத்தில் மகாஜனா மாதா தன் உற்றார் உறவினரோடு தானும் இடம்பெயர்ந்து அல்லுற்றிருந்தது. முதலில் பண்டத்தரிப்பு மகளிர் உயர்தர பாடசாலையில் சிறிது காலமும் பின்னர் அருணோதயக் கல்லூரியில் சில நாட்கள் தங்கி பின்னர் இணுவில் மத்தியகல்லூரியில் க.பொ.த (சா.த) வகுப்பு மட்டும் செயற்பட கோண்டாவில் நிரு. தனியார் கல்வி நிலையத்தில் க.பொ.த (உ.த) வகுப்புக்கள் நடைபெற்றன. இதன் பின்னர் எலிவளையாகிலும் தனிவாளை வேண்டும். என்ற கோட்பாட்டுக் கிணங்க மருதனார் மடத்தில் தற்போது அமைந்த இடத்தில் குடியமர்ந்தாள் மகாஜனா மாதா இக்காலத்தில் இணுவில் முருகன் ஆலயத்திற்கு அண்மையில் ஒரு பாரிய விளையாட்டு மைதானம் அமைத்து தன்னுடைய நிர்வாகச் சிறப்பை அதிபர் அவர்கள் நிலை நாட்டினர்.

அதன் பின்னர் மட்டுவில் மகாவித்தியாலயத்தில் சிறிது காலம் இயங்கி மருதனார்மடம் வந்து சேர்ந்தார் மகாஜனா மாதா

> "ஆடிலும் ஆவின் பால் தன்சுவை குன்றாது சுடிலும் செம்பொன் தன் னொளி கெடாது"

என்பதற்கேற்ப எவ்வளவு சிரமத்தின் மத்தியில் அதிபர் திரு.க.நாகராசா அவர்கள் பாடசாலையை 14 ஆண்டுகளாக நடாத்தியவருவது குறிப்பிடத்தக்கது. மகாஜன சிற்பியாம அமரர் தெ.து.ஐயரத்தினம் அதிபர் அவர்களுக்குப் பின்னர் நீண்டகாலம் அதிபராக இருந்து நிர்வாகம் செய்தது திரு.க.நாகராசா அவர்களே என்பது குறிப்பிடத்தக்க அம்சமாகும்.



#### அணைந்த என்

#### வாழ்க்கைத் துணைவர்

எனதருமை வாழ்க்கைத்துணைவர் இற்றெக்கு 32 வருடங்களுக்கு முன் 1974 ஆனி மாதம் 6ஆம் திகதி மாலை 4 1/2, மணிக்கு துர்க்கையம்மன் கோவில் முன் மண்டபத்தில் மணமுரசு முழங்க அந்தணர் வாழ்த்திசைக்க மக்கள நாண் பூட்டி என்னை வாழ்க்கைத் துணைவியாக்கிக் கொண்டார். 2006 .ஐப்பசி. மாதம் 7ஆம் திகதி உங்களை மீளா உலகுக்கு அனுப்பிவிட்டு நான் தனிமரமாக நிற்கின்றேன். உங்கள் நினைவு மட்டும் அன்று மணமேடையில் கண்ட கோலத்தில் அப்படியே என் உள்ளத்தில் நிலைத்திருக்கின்றது. உங்களுடன் வாழ்ந்த என் வாழ்க்கை நினைவெல்லாம் மனத்திரையில் படம்போல் ஓடுகின்றது.

வசாவிளான் கதிர்காமத்தம்பி பொன்னம்மா தம்பதி களின் ஏக புதல்வராக 29.11.1938 இல் பிறந்து செல்வச் செழிப்புடன் வாழ்ந்தீர்கள் இரு வழிப் பேரர்கள் செல்லப்பா தம்பதிகளின் வளர்ப்பில் நற்குண நல்வில்புகளாலும் கல்வித் திறமையாலும் எல்லோரையும் கவர்ந்து கல்வியிலும் உயர்ந் தீர்கள் க.பொ.த உயர் தரப் பரீட்சையில் சித்தியடைந்த போதும் மேற்படிப்பை படிக்கும் ஆர்வத்தில் மட்ராஸ் அமெரிக்கன் பல்கலைக்கழகத்தில் B.com பட்டம் பெற்று அதனை தொடர்ந்து பட்டப்பின்படிப்பு M.A. பட்டம் என்பவற்றை பெற்றீர்கள்.

என்னைக் கரம்பிடித்தபோது யாழ் கனகரத்தினம் மகா வித்தியாலயத்திலும் கற்பித்துக் கொண்டு விடுதி மேற்பார்வை யாளராக இருந்தீர்கள். வணிகபாட பரீட்சை விடைத்தாள்களை பல ஆண்டுகள் மதிப்பீடு செய்து வந்தீர்கள் அதனை பயன் படுத்தி மாணவர்களுக்கு மேலதிக வகுப்புகளை வைத்து நல்ல பரீட்சை பெறுபேறுகளை பெற்று கல்வித்திறனை ஊக்கு வித்துள்ளீர்கள்.

மகாஜனா கல்லூரியின் அதிபராக வந்தபின் பெரும் பாலான நேரத்தினை பாடசாலையில் செலவிடுவதை வழக்க மாக்கிக் கொண்டு வீவுகள் எடுக்காமல் மாலை நேர வகுப்புக்கள் வைப்பதிலும் அக்கறை எடுப்பீர்கள். சனி, ஞாயிறு, வீவு நாட்கள் என பாடசாலை நிர்வாகத்தை கவனிப்பீர்கள் மகாஜனா மாணவர்கள் எல்லாம் உங்கள் பிள்ளைகள் என்று கூறிக்கொள் வீர்கள் விசுவாச மான பழைய மாணவர்களைக் கண்டால் பொழுது போவது தெரியாமல் கதைப்பீர்கள் சக ஆசிரியர்கள் ஊழியர்களுடன் அன்பாகவும் கண்டிக்க வேண்டிய இடத்தில் கண்டித்தும் வேலை வாங்குவீர்கள். மகாஜனா கல்லூரியுடன் ஐக்கியப்பட்டு இருந்ததை அறிந்து சந்தோஷப்பட்டேன். பதவி உயர்வுகள் கிடைத்த போதும் அதனை பெறாமல் உங்கள் ஓய்வுக்கு முன் கல்லூரி பல துறைகளிலும் சாதனைபடைக்கச் செய்தீர்கள் கல்வித்துறையில் மேலதிகாரிகளின் நன்மதிப்பை பெற்றிருந்தீர்கள். உங்கள் முகாமைத்துவத்தில் கல்லூரி அபிவிருத்திப்பாதையில் போவது கண்டு வெளி நாடுகளில் பல பழைய மாணவர் சங்கங்கள் உருவாகின அவற்றின் உதவியுடன் மகாஜன பாண்ட் வாத்தியத்தை பயிற்சி கொடுத்து ஆரம்பித் தீர்கள் 1995 ஆண்டு 57 மாணவர்கள் பல்கலைக்கழக அனுமதி யினை பெற்றிருந்தனர். தெ.து.ஜயரத்தினம் அதிபராக இருந்த காலத்தைப் போல உங்கள் காலம் கல்வியிலும் விளையாட்டிலும் துறைகளிலும் கல்லூரி சாதனை ஒழுக்கத்திலும் ஏனைய படைத்தது. மகாஜன என்னும் விருட்சம் வேர்விட்டு கிளை பரப்பிக் கொண்டிருந்தது. உங்கள் காலம் முழுவதும் மகாஜனா இடம்பெயர்ந்தது அருனோதயா, பண்டத்தரிப்பு, இணுவில் மத்தியகல்லூரி, நிருதனியார் கல்வி நிலையம் என மாலை நேரவகுப்புகளும், காலை வகுப்புகளும் என இயல்விய போது தனித்துவமாக பாடசாலையை இயக்க மருதனார்மடத்தில் அம்பளை மகாஜனாவின் அமைப்பில் கொட்டில்கள் போட்டு ஒய்வுபெறும்வரை இயற்கரிய பெரும் சாதனை இடையில் தென் மராட்சிக்கு இடம்பெயர்ந்தபோது பாடசாலையின் முக்கிய ஆவ ணங்கள் பொருட்கள், பரீட்சை பெறுபேறுகளை தன்னுடன் எடுத் துச் சென்று காப்பாற்றினீர்கள். கல்லூரி மருதனார்மடத்தில் இயங் கிய போது இணுவிலில் ஓர் விளையாட்டிடத்தை அமைத்தார்கள்.

வாகன வசதிகளுடன் சுகபோக வாழ்க்கை வாழக்கூடிய நிலையிலிருந்தும் உங்களிடம் உள்ள முகாமைத்துவ பண்பும் சேவை மனப்பான்மையும் தேகாரோக்கியம் உங்களை வீட்டில் முடங்கிக் கிடக்கவிடவில்லை. எந்நேரமும் சுறுசுறுப்பாக முகத் தில் சிரிப்புடனும் கம்பீரநடையுடனும் யாழ்ப்பாணம் போய்விடு வீர்கள் ஓய்வுக்கு பின் ஊதியம் பெறாமல் Rran பலாலி , கொழும்பு விமான போக்குவரத்து சேவைக்கு மக்கள் தொடர் பாடல் உத்தியோகத்தவராக கடமையாற்றினீர்கள். அதனை தொடர்ந்து 2005 ஆம் ஆண்டு இந்துக்கலாச்சார அமைச்சினதும் புனர் வாழ்வு அமைச்சினதும் யாழ் மாவட்ட இணைப் பாளராகவும் 2006ஆம் ஆண்டில் இருந்து சமூக சேவைகள் அமைச்சினது யாழ் மாவட்ட இணைப்பாளராக பணியாற்றினார். அமைச்சின் செயலாளரினால் கொடுக்கப்பட்ட இந்த நியமனத்தை ஓர் சமூகத் தொண்டாகவே செய்தீர்கள் நலி வடைந்த யாழ்மாவட்ட மக்களுக்கு வாழ்க்கை வசதிகளை ஏற்படுத்திக் கொடுக்க சமூக சேவைகள் அமைச்சிடம் பல உகவி களை கேட்டிருந்தீர்கள் தான் வாழ்வதற்காக என உதவிகள் எவை யும் கேட்கப்படவில்லை சமூக சேவை செய்யும் உங்களுடன் பலர் வேலை செய்கின்றார்கள். எல்லோரும் அரசாங்கத்தில் வேலை செய்தால் உயிர் அச்சுறுத்தல் இல்லை என நினைத்திருந் தீர்கள். யாழ் கச்சேரியிலும் வீட்டிலும் உதவிபெற, ஆலோசனை பெற சமாதான நீதிவான் கடிதம் பெற என பலர் வந்துபோவார்கள். எந்த களைப்பானவேளையிலும் தட்டிக்கழிக்காமல் உடனுக்

குடன் செய்து கொடுப்பீர்கள். வசாவிளான் தோட்டச் செய்கை யாளர்கள் வந்தால் அவர்களுடன் கதைப்பதில் பெருவிருப்புடனிருப்பீர்கள். இந்துக்கலாச்சார திணைக்களம் நடத்தும் குருபூசை தினங்கள் அறநெறிப்பாடசாலை நிகழ்ச்சிகளை ஏனைய உத்தியோகத் தவர்களுடன் இணைந்து சிறப்பாக நிகழ்த்துவதை பார்த்து சந்தோஷப்பட்டேன். வீட்டில் உள்ள எல்லாப் பொருட்களும் உங்களையே ஞாபகப்படுத்தி கொண்டிருக் கின்றது. இறுதிக்காலம் வரை மகிழ்ச்சியாக வாழ்ந்துவிட்டுப் போயிருக்கலாம். என் வாழ்க்கைத்துணைவர் எதனைச் செய் தாலும் என்னிடம் கூறுவார். அரசாங்கத்தில் வேலை செய்வது பிழையா புத்திஜீவிகளை கொலை செய்வதால் என்ன நன்மை பெறப்போகின்றார்கள். இதற்கு விடைகாண முடியாமல் குழம்பிக்கொண்டிருக்கிறேன்

அவர் பூதவுடல் விட்டு புகழுடம்பு எய்தி அமரத்துவ மடைந்தார். அவரது சிரித்த முகமும், திறந்தமனமும், சுறுசுறுப்பும் கொண்ட திறமை அவாவுற்றுத்தான் உயிரை கவர்ந்தானோ மண்ணுலகம் வருத்த பொண்ணுலகம் மகிழட்டும் நீர்குமிழ் போல வாழ்க்கையின் நிலையாண்மையை உணர்ந்து மரத்தில் முதிர்த்த தனி என்றோ ஒரு நாள் உதிர்வது திண்ணம் இது இயற்கையின் நியதி என்பதை உணர்ந்து அவரின் ஆத்மா சாந்தியடைந்த இனிப் பிறவாப் பேரானந்த பெருவாழ்வு பெறப் பிரார்த்தனை செய்வதே நாம் அவருக்கு செய்யும் சிறந்த கைமாறாகும்.

மனைவி நா.உஷாதேவி

## மைத்துனர் புலம்பல்

எட்டாத தொலைவு தன்னில் வாழும் எனக்கு எட்டியதே ஏங்கவைக்கும் செய்தியாக பெரியண்ணா சுட்டானோ பாவியவன் உந்தன் உடல் சரிய சுடுவானோ நானிலத்தில் உன் புகழை உன் சிறப்பை நானிலத்தில் உந்தன் உடல் வீழ்ந்தாலும் வாழும் நின் பெருமை உலகுள்ளளவும்.

#### மருமக்கள் புலம்பல்

கார்கால இருள் நீங்கும் கார் மாமா எம்முன் வர பார் போற் கல்வியிற் நாம் உயர சீர்பெற்ற அறிவு தந்தாய் நல்ல ஒளியுமானால் நீர் பெற்ற அறிவு ஆற்றலால் ஆயிரம் ஆயிரமாய் மானிடம் பலன் பெற காலன் அவன் கவர்ந்தானோ உந்தனை காலத்தால் நீ செய்த நன்றி மறந்து பெரியப்பா எங்களைப் பாரில் பேர் பெற வைத்தவரே செல்லப்பா உவந்தளித்த மைந்தன் கதிர்காமத்தம்பி தம்பதியர்தம் அருந்தவப் புதல்வரே கல்விதனை நல்லொ(ழக்கந்தனை, எமக்கு நல்லாக அளித்து உளம்மிக மகிழ்ந்த பெரியவரே ரோஜா மலராகத் திகழ்ந்திட்ட ராஜாவே ரோஜா முள்ளாக மாறியதாக எந்நாளும் சான்றில்லை ஆனாலும் ரோஜாவை முள் காயப்படுத்திய மாயம் என்ன குட்டி ராஜாவாக வந்து மகிழ வைத்திடு எங்கள் குடும்பந்தன்னில்.

#### **ூத்ம சாந்தியுரை**

ராஜாராஐஸ்ரீ கு.நகுலேஸ்வரக் குருக்கள் (நகுலேஸ்வர ஆதீனகர்த்தரும் பிரதம குருவும்)


அமரர் க.நாகராசா அவர்களது அகால மறைவு அறிந்து அதிர்ச்சியும் மனவேதனையும் அடைகின்றேன். ஈழத்தின் புகழ் பூத்த கல்லூரிகளில் ஒன்றான மகாஜனாக்கல்லூரியின் அதிபராயிருந்து இடப் பெயர் காலங்களிலும் கல்லூரியைச் சிறப்பாக வழி நடத்திய பெருமைக்குரிய இவர் சமூக சேவையிலும் ஈடுபாடுள்ளவராகச் செயற்பட்ட பெருமைக்குரியவர்.

அண்மைக் காலங்களில் எங்கள் பிரதேசப் பிரமுகர்கள் பலரை நாம் அடுத்தடுத்து இழந்து விட்டோம். இந்த இழப்புகள் தொடர்வது வேதனைக்குரியது மட்டுமல்ல எங்களைப் பலவீனப்படுத்துவதாகவும் இருக்கின்றது.

பிறந்தவர் யாவரும் இறப்பது நியதி என்றாலும் சமூகப் பயன்பாடுள்ளவர்களின் இழப்புகள் ஈடு செய்ய முடியாதனவே.

வசாவிளானில் பிறந்து தெல்லிப்பழையில் மணம் முடித்து இரு ஊர்களும் பெருமை பெற வாழ்ந்த இவர் குடும்பம் நகுலேஸ்வரத்தில் பக்தி பூண்ட சிறப்புடையது.

இவர் ஆன்மா சாந்தி பெற நகுலேஸ்வரப் பெருமான் நல்லலருள் பாலிப்பாராக.




#### நினைவு அஞ்சலி உரை

அமரர் கதிர்காமத்தம்பி நாகராஜா அவர்கள் வசா விளானைப் பிறப்பிடமாகவும் 8ஆம் கட்டை மல்லாகத்தை புகுமிடமாகவும் கொண்டு வாழ்வாங்கு வாழ்ந்தவர். ஆசிரியர் பணியை முழு மூச்சாகக் கொண்ட 1984ஆம் ஆண்டு மகாஜனா கல்லூரி அதிபராக பதினான்கு வருடங்கள் சேவையாற்றி பல திறமை மிக்க மாணவ மாணவிகளை உருவாக்கினார். கடந்த 1998ஆம் ஆண்டு நவம்பர் 29இல் சேவையை பூர்த்தி செய்து ஓய்வு பெற்றார். பின் யாழ் கொழும்பு போக்குவரத்துப் பிரிவில் (I.R.A.N) பிரிவில் ஒன்றரை வருடங்கள் சமூகப் பணியாக கடமையாற்றினார். 11.05.2005இல் புனர்வாழ்வுக் கழகத்திலும். பின் சமூக அமைச்சின் கீழ் யாழ்மாவட்ட இணைப்பாளராகவும் கடமையாற்றினார்.

அமரர் அவர்கள் கடந்த மாதம் அகால மரணம் அடைந்ததை கேள்வியுற்று அதிர்ச்சியுற்றோம்.இருந்தும் பிறப்பதும், இறப்பதும் நம்கையில் இல்லை இது இறைநியதி.

கீதையில் பகவான் கிருஸ்ணர் கூறியது போல உயிர்களின் ஆரம்பம் தெரிவதில்லை. நடுநிலமை தெளிவுடையது. இவற்றின் இறுதியுந் தெளிவில்லை. இதில் துயர்படுவதென்ன? எல்லோர் உடம்பிலுமுள்ள இந்த ஆத்மா கொல்ல முடியாதவன். ஆதலால், நீ எந்த உயிரின் பொருட்டும் வருந்துதல் வேண்டா.

இவர் பிரிவால் துயருறும் மனைவி, உற்றார் உறவினர், நண்பர்கள் அனைவருக்கும் ஆழ்ந்த அனுதாபத்தை தெரிவிப்பதோடு அன்னாரின் ஆன்மா சிவப்பேறு அடைய எல்லாம் வல்ல ஆஞ்சனேய கமல பாதங்களை இறஞ்சி பிரார்த்திப்போமாக.



## ூத்ம சாந்தீப் பிரார்த்தனை

வ சாவிளானை பிறப்பிடமாகவும் 8 ஆம் கட்டை தெல்லிப்பழையை வசிப்பிடமாகவும் கொண்ட அமரர் கதிர்காமத்தம்பி நாகராசாவின் திடீர் மறைவுச் செய்தி கேட்டு நாமும் எமது தேவஸ்தானமும் அருந்துயர் அடைந்தோம்.

அன்னார் சிறந்த அதிபரும், ஆசிரியரும், நல்ல சிந்தனையாளரும், சமூக சேவையாளரும், தமிழ் பேசும் மக்களின் இன்னல்களுக்குதவும் பேராசானும் ஆவார்.

அமரர் அவர்கள் ஆசிரியப் பணியில் இருந்து ஓய்வு பெற்றதும் சமூக சேவையில் தன்னை இணைத்து சமய சமூக பற்றாளர் வரிசையில் தனது பணியை திறம்பட ஆற்றி வந்தார்.

எனது தேவஸ்தானத்தில் நடைபெறும் சமய, சமூக விழாக்களில் பங்கு பற்றி எம்மால் வளர்க்கப்படுகின்ற பிள்ளைகளின் உயர்ச்சியில் பெருமிதம் அடைந்தார்.

அதிபரின் இழப்பால் துயருறும் மனைவி, உற்றார் உறவினர் களுக்கு ஆறுதல் கூறி அமரரின் ஆத்மா சாந்தியடைய எல்லாம் வல்ல அம்பிகையின் திருவருள் துணை நிற்கும்.

ஓம் சாந்தி! சாந்தி!! சாந்தி!!!

வா.அகிலேஸ்வரக் குருக்கள் ஸ்ரீ தூர்க்காதேவி தேவஸ்தானம்.

#### இரங்கற் செய்தி

உயர் திரு. கதிர்காமத்தம்பி நாகராசா (முன்னாள் அதிபர் யா/ மகாஜனாக் கல்லூரி, தெல்லிப்பளை)

"தோன்றிற் புகழொடு தோன்றுக" என்ற வள்ளுவர் பெருமான் வாக்கிற்கிணங்க வாழ்ந்து அமரத்துவமடைந்த உயர்திரு. கதிர்காமத்தம்பி நாகராசா அவர்களின் மறைவு நம்மையெல்லாம் துயரக்கடலுள் ஆழ்த்திவிட்டது.

அமரரின் அன்பான பேச்சும், பண்பான நடத்தையும், அர்ப்பணிப்பான சேவையும் என்றும் எவராலும் மறக்கப்பட முடியாதவை. அவர் சிறந்த கல்விமானாக இருந்தார். கல்விப் புலத்திலே அரும் பெரும் சேவையாற்றினார். யாழ்ப்பாண மாவட்டத்தில் புகழ்பூத்த கல்லூரியாகிய மகாஜனாக் கல்லூரியில் பதினான்கு ஆண்டுகள் அதிபராக இருந்த காலத்தில் அவரால் ஆற்றப்பட்ட சேவைகள், கல்லூரி முன்னேற்றகரமான வளர்ச்சிப் பாதைக்கு அடிகோலியவை யாகும். குறிப்பாக கொடிய போரும் இடம்பெயர்வுகளும் இடம்பெற்ற, கடின சவால்கள் நிறைந்த காலத்தில் கல்லூரியின் மாண்பினையும் பாரம்பரியத்தையும் கட்டிக்காத்திட அன்னார் ஓயாது உழைத்தமையை யாவரும் நன்கறிவர்.

கல்விப் பணிகளோடு மட்டும் அவர் ஓய்ந்து விடவில்லை. சிறந்த சமூக சேவையையும் ஆற்றி மனம் குளிர்ந்தார். நீதி, நேர்மை, அர்ப் பணிப்பு என்பவற்றைத் தன்னகத்தே கொண்டு சேவை மனப்பாங்கு கொண்டு விளங்கினார். பல பொறுப்புக்களையும் கடமைகளையும் ஒரே சமயத்தில் துணிச்சலுடன் எதிர்கொண்டு நிறைவு கண்டார். தனது எண்ணங்களையும் நல்ல சிந்தனைகளையும் செயற்படுத்துவதில் கை தேர்ந்தவர். அவரது நிமிர்ந்த நடையும். நேரிய பார்வையும், சீரிய வாழ்வும் யாவருக்கும் ஓர் எடுத்துக்காட்டாகும். அவர் எப்போதும் தம் சுற்றத்தார். இனத்தவர், பிறந்த மண் என்பவற்றின் மீது அளவில்லாத பற்றுக்கொண்டிருந்தார். அவரது இழப்பு எமது கல்விச் சமூகத்திற்கு மட்டுமல்ல, யாவருக்குமே பேரிழப்பாகும். அவரின் மறைவினால் துயருற்றிருக்கும் அன்பு மனைவிக்கும், உறவினர்கள், நண்பர்கள் அனைவருக்கும் வசாவிளான் மக்கள் சார்பாகவும், எனது குடும்பத்தினர் சார்பாகவும் ஆழ்ந்த அனுதாபங்களைத் தெரிவித்துக் கொள்கிறேன். அவரது ஆத்மா இறைபதமதனில் சாந்தி பெறவும், துயருற்றிருக்கும் அனைவருக்கும் நிறைவான ஆறுதல் கிடைக்கவும், எல்லாம் வல்ல இறைவனை வேண்டிநிற்கின்றேன்.

அருட்திரு.க.ஜேம்ஸ் சிங்கராயர், அதிபர், புனித ஹென்றியரசர் கல்லூரி, இளவாலை.

# சிந்தனைத் துளிகள்

- \* 200 ஆம் ஆண்டில் நடைபெற்ற சிட்னி ஒலிம்பிக்கில் அதிக தங்கப்பதக்கங்களைப் பெற்ற நாடு -அமெரிக்கா
- இலங்கையின் தேசிய கீதத்தை ,தமிழில் மொழி பெயர்த்தவர் முது தமிழ்ப்புலவர் மு.நல்லதம்பி
- \* நத்தை முட்டையின் நிறம் மஞ்சள்
- \* உலகிலே அதிக மக்களைக் கொண்ட நாடு சீனா
- \* உலகிலே குறைந்தளவு மக்களைக் கொண்ட நாடு -வத்திக்கான்
- இலங்கையின் அழகிய நீர்வீழ்ச்சிகள் துன்கிந்த,
   தியலும

MONO

#### அமரத்துவமடைந்த ஒய்வு பெற்ற அதிபர் உயர்திரு நாகராஜா அவர்களுக்கு

#### இதய அஞ்சலி

கல்விமானும் சேவையில் முதிர்ந்த அதிபருமாக விளங்கியவர் காலஞ்சென்ற திருவாளர் நாகராஜா அவர்கள். மகாஜனாக் கல்லூரி இடம் பெயர்ந்து மருதனார்மடம் வளாகத்தில் இயங்கிய போது அக் கல்லூரியின் பணிகளை ஒழுங்காக நிர்வகித்தவர் தெல்லிப்பழையில் இடம் பெற்ற பாடசாலை விழாக்களையும், பரிசளிப்பு நிகழ்வுகளையும் மருதனார்மடத்திலும் ஒழுங்காக நடத்தி வந்தவர் இவர். இப் பகுதியில் தற்காலிக கொட்டகை அமைத்து கல்வி பயிலும் மாணவர்களுக்கு சகல துறையிலும் முன்னேற்றம் காட்டியவர் இவர். நானும் எங்கள் மகளிர் இல்லப் பிள்ளைகளும் பணியாளர்களும் இடம் பெயர்ந்து மருதனார் மடத்தில் பணியாற்றி வந்தது. இந்தக் காலத்திலும் கல்லூரியின் தரம் குன்றாது நிர்வகித்தவர் அமரர் நாகராஜா அவர்கள் வசாவிளானைப் பிறப்பிடமாகக் கொண்ட இவர் அம்பாள் ஆவயத்துக்கு அருகாமையில் நெடுஞ்சாலை வீதியில் திருமணத்தின் தொடர்பால் நீண்ட காலம் வசித்து வந்தவர். இவருடைய குடும்பம் துர்க்கை அம்பாள் ஆலயத்தோடு தொடர்புபட்ட குடும்பம் ஆகும். எனவே அன்னாருக்கு எமது உளம் நிறைந்த அஞ்சலியைச் செலுத்தி அமைகின்றேன்.

> கலாநிதி. செல்வி.தங்கம்மா அப்பாக்குட்டி சமதான நீதிபதி தலைவர் ஸ்ரீ தூர்க்காதேவி தேவஸ்தானம் தெல்லிப்பழை, ஸ்ரீ லங்கா.

## நினைவழியா சரிதத்தின் நிமிர்ந்தெழுந்த சேவையாளர்

ஒரு ஆசிரியரை அழிப்பதென்பது ஒரு சமூகத்தை அழிப்பதற்கு சமன் மானிட நேசர் அதிபர் நாகராஜா அவர்கள் மீதான அழித்தொழிப்பும் அத்தகைய அவலத்தையே தமிழ் பேசும் சமூகத்தில் ஏற்படுத்தியிருக்கின்றது.

எனக்கு பிடித்த மனிதர் ஒதுங்கியிருப்பவராக ஒளித்தோடுபவராக ஓய்வெடுப்பவராக உண்மையை மறுத்துரைப்பவராக சமகால சமூகம் துயரத்தில் வாடுதல் கண்டு தனக்கென்ன என்று சும்மா இருப்பவராக இருப்பதென்பது விருப்பமுடையது அல்ல.

தேசங்களும் மானிட சமூகமும் வழிகாட்ட முடிந்த மனிதர்களிடம் என்னைப்போல அதையே எதிர்பார்க்கின்றது.

ஆகவேதான் மானிட நேசர் அதிபர் நாகராஜா அவர்கள் எனக்கு மட்டுமல்ல தான் வாழ்ந்த சமகால மக்கள் சமூகத்திற்கும் பிடிப்புள்ள ஒரு மனிதராக வாழ்ந்தவர்.

அதிபரின் இழப்புச் செய்தி அறிந்ததும் அதிர்ச்சியில் உறைந்து போனாலும் மகாஜனா கல்லூரியின் வரலாறுதான் முதலில் எனது நினைவுகளில் ஓடிக் கொண்டிருந்தது.

நிழல் கொடுத்து நின்று சாதனைகளை தந்த ஒரு விருட்சம் வெட்டிச் சரிக்கப்பட்ட செய்தி அறிந்து அதில் இளைப்பாறியவர்கள் பட்ட வேதனையின் துடிப்பை எண்ணி நானும் நெஞ்சம் கனத்துப் போயிருந்தேன்.

noolaham.org | aavanaham.org

யாழ் தெல்லிப்பளை மகாஜனாக் கல்லூரி குறிப்பிட்டு சொல்ல முடிந்த ஒரு கல்விக்கூடம் பல புத்தி ஜீவிகளையும் அறிஞர்களையும் சமூக முன்னோடிகளையும் விளையாட்டு துறை சார்ந்தவர்களையும் உருவாக்கித் தந்ததில் முக்கியத்துவம் வாய்ந்த ஒரு கல்லூரி.

இதில் மானுட நேசர் அதிபர் நாகராஜா அவர்களும் அதிபராக கடமை புரிந்தது அவருக்கு பெருமை. அதிபர் அவர்களால் அந்த கல்லூரிக்கும் பெருமை. மகாஜனா கல்லூரியின் சமூகம் யுத்த அனர்த்தங்களால் இடம் பெயர்ந்த போது மாணவர்களின் நலன் கருதி கல்லூரியை மாற்று இடமொன்றில் நடத்தியதில் அதிபரின் சேவை உயரிய ஒன்றென இன்றும் நன்றியுடன் நினைக்கப்படுகின்றது.

அதிபர் அவர்கள் கல்விச் சமூகத்தின் தேவையை நிறைவு செய்யும் சேவையோடு மட்டும் நின்று விடாமல் மக்கள் படும் அவலங் களையும் கருத்தில் கொண்டு தமிழ் பேசும் மக்களின் அரசியலுரிமை, சுதந்திரம் குறித்து தனது கவனத்தை செலுத்தியிருந்தவர்.

அரசியலுரிமை சுதந்திரத்திற்கான பாதையில் மக்களின் வாழ்வுரிமை குறித்த நடைமுறை அவலங்களுக்கு தீர்வு காணும் நோக்கில்எம்மால் முன்னெடுக்கப்படும் மக்கள் சேவையின் மகத்தான பணியாக ஏற்கப்பட்டிருந்த புனர்வாழ்வு அமைச்ச மற்றும் இந்து கலாச்சார அமைச்சிலும் இன்று நடைமுறையில் இருக்கும் சமூக சேவைகள் அமைச்சிலும் பங்கெடுத்தி அதிபர் அவர்கள் சமூக சேவைகள் அமைச்சின் யாழ் மாவட்ட இணைப்பாளராக கடமையாற்றியவர்.

அவர் தேர்ந்தெடுத்த இலக்கு உன்னதமானது அதற்கான பாதை உயரிய இலட்சியப்பணியானது மரண அச்சுறுத்தலை எதிர் கொண்டு அதற்காக அர்ப்பண உணர்வோடு உழைத்தவர் மானுட நேசர் அதிபர் நாகராஜா அவர்கள். சாதாரண மனிதர்களால் இது போன்ற சரிதங்களில் பங்கெடுக்க முடியாது தன்னை அர்ப்பணித்து தான் வாழும் சமகால மக்கள் சமூகம் சந்திக்கும் அவலங்களுக்காகவும் எதிர்கால கனவுகளுக்காகவும் உழைப்பதென்பது அதிபர் போன்று இரும்பு உணர்வுகளின் இளகிய மனம் கொண்ட மனிதர்களால் மட்டுமே முடிந்த காரியம்.

தனக்கென எதையும் எம்மிடம் கேட்டதில்லை, தான் வாழ மட்டும் வழி தேடியவர் அல்லர். தான் நேசித்த மக்களின் கோரிக்கைகள் குறித்து மட்டுமே எதையும் பேசுவார். பணிமனையை தேடிவரும் மக்களோடு பேசி அவர்களது பிரச்சினைகளை அறிந்து மக்களின் வாழ்விடங்கள் தோறும் தேடிச்சென்று மக்களின் அவலங்களை நேரில் பார்த்து மனித உரிமைகளும் மனிதாபிமானப் பிரச்சினைகளும். மக்களின் அவலங்களுக்கான தீர்வும் எட்டில் மட்டும் எழுதப்பட்டிருப்பவைகள் அல்ல. செயல்வடிவம் அன்றி செத்துப்போன அறிக்கைகளால் மட்டும் வரையப்படும் விடயங்களும் அல்ல என்பதை உணர்ந்து செயலாற்றியவர் மானிட நேசர் அதிபர் நாகராசா அவர்கள்.

அவரது குடும்பத்தவர்களும் உறவினர்களும் அவர் சார்ந்த கல்வி, சமூகமும் எமது தேசத்திற்காக தியாகம் செய்திருக்கின்றது தமக்காக இருந்த ஒரு குடும்பத் தலைவனை, உறவினரை அதிபரை எமது தாயகத்தின் அவலங்களுக்கு தீர்வுகாணும் மானிட நேசராக அர்ப்பணித்திருக்கின்றது.

அதற்காக நான் தலை வணங்குகின்றேன். அவரது இழப்பின் துயரத்தில் ஆழ்ந்திருப்பவர்கள் அவரைப் போலவே எமது தாயக வரலாற்றில் தங்களையும் தடம் பதித்தவர்கள். எமது மக்களின் கண்ணீரை துடைத்தவருக்காக கண்ணீர் சிந்தும் அனைத்து உறவுகளின் கண்ணீரையும் நாம் துடைக்கின்றோம்.

noolaham.org | aavanaham.org

மானிட நேசர் அதிபர் நாகராஜா அவர்கள் எதையும் செய்ய து இருந்து தெருவில் செத்துப்போனவர் அல்ல தனக்கென்ன என்று தன் நலம் கருதி தன்னுயிர் இழந்தவர் அல்ல. மக்களின் அவலங்களுக்கு தீர்வு காணும் திசை நோக்கி திடமாக உழைத்து தேசத்திற்காக தன்னையே தந்தவர்.

நேர்மையான மனிதர் நினைத்ததை நேரில் சொல்லும் வெளிப்படை மன உணர்வு அர்ப்பணம், மனிதநேயம் மனித உரிமை குறித்த சிந்தனை இவ்வாறு இன்னும் சொல்லி விடலாம்.

ஒரு வரலாற்றை வரலாறாக எழுதுவது சுலபமல்ல. அந்த வரலாறு கூறும் மனிதனை இழந்தவர்களுக்கு நாம் கூறும் ஆறுதல் என்பது தர்மம் வெல்லும் என்பது மட்டும்தான்.

மக்களை நேசித்தவர்கள் மானிட நேசர்கள். மானிட நேசர் அதிபர் நாகராஜா அவர்கள் தன்னையும் பதிவாக்கி கொண்டவர்.

> கே. என். டக்ளஸ் தேவ. னந்தா அமைச்சர், செயலர் நாயகம், ஈழ மக்கள் ஜனநாயக கட்சி.

#### பிறர் மனத்தைப் புண்படுத்தாதே

MGMO

- அவர்களிடம் குற்றம் காண்பதிலும், தூற்றுவதிலும், இகழ்வதிலும், அவர்களிடம் குற்றம் காண்பதிலும் ஈடுபடுவது சரியல்ல.
- இன்று நீங்கள் சிரித்துக்கொண்டே பிறரை நிந்தித்தும், இகழ்ந்தும் பேசிக் கொண்டிருக்கலாம். ஆனால் அதுவே உங்கள் மீது வட்டியும் முதனுமாகத் திருப்பப்படும் என்பதை நினைவில் கொள்ளுங்கள்.
- ஆகவே நிந்திப்பதும். அவமதிப்பதும். அவச் சொல்லால் பிறர் மனத்தைப் புண்படுத்துவதும் கட்டாயமாகத் தவிர்க்கப்பட வேண்டியவைகளாகும்.

# அரசாங்க அதிபரின் இரங்கற் செய்தி

2005ஆம் ஆண்டு தொடக்கம் இந்து கலாச்சார அமைச்சினதும் புனர்வாழ்வு அமைச்சினதும் யாழ் மாவட்ட இணைப்பாளராகவும் 2006ஆம் ஆண்டில் இருந்து சமூக சேவைகள் அமைச்சினதும் யாழ் மாவட்ட இணைப்பாளராகப் பணியாற்றிய அமரர் திரு.கதிர்காமத்தம்பி நாகராசா (B.com, MA) 07.10.2006 இல் இறந்தது இயற்கையாக அல்ல.

1968 தொடக்கம் 1998 வரை 30 ஆண்டுகள் கல்விச் சேவைக்குத் தன்னை முழுமையாக அர்ப்பணித்த அமரர் திரு.க.நாகராசாவினால் பண்படுத்தப்பட்ட மாணவர்கள் உலகெங்கும் பரந்து வாழ்கின்றனர். இவர் வாண்மை விருத்திக்குரிய ஆசிரியத் தொழிலில் ஆரம்பத்தில் ஈடுபட்டு யா/ தெல்லிப்பளை மகாஜனாக் கல்லூரியின் புகழ் பூத்த அதிபராகப் பணிபுரிந்து ஓய்வு பெற்ற பின்பும் ஓய்ந்திருந்தவரல்ல.

சமூகத்தின் பல்வேறு தேவைகளைக் கருத்திற் கொண்டு வடக்கு மீள்குடியேற்ற அதிகார சபையில் (RRAN) மக்கள் தொடர்பாடல் உத்தியோகத்தவராகவும், பின்பு அமைச்சுக்களின் யாழ் மாவட்ட இணைப்பாளராகவும் மக்கள் நலனுக்காகத் தொடர்ந்து உழைத்துக் கொண்டிருந்தவர்.

அவரது ஆயுட்காலம் இன்னும் நீண்டதாக இருந்திருந்தால் அந் நாட்களால் பயனடைபவர்கள் அநேக மக்களாகவே இருந்திருப்பர். அவர் வாழ்வில் அருந்துணையாக என்றென்றும் இருந்ததோடு மட்டுமல்ல. இறக்கும் தருணத்திலும் தாங்கிப் பிடித்த அன்பகலா மனைவிக்கு ஆறுதல் சொல்ல வார்த்தைகள் இல்லை.

எல்லாம் வல்ல இறைவன் திருவடிக்கே அனைத்தையும் அர்ப்பணித்து அன்னாரின் ஆத்மா சாந்தியடையப் பிரார்த்திக்கின்றேன்.

ஓம் சாந்தி! சாந்தி!! சாந்தி!!!

க.கனேஷ் அரசாங்க அதிபர், யாழ்மாவட்டம்.

## சமூக சேவகன்

் மகாஜனாக் கல்லூரியின் முன்னாள் அதிபர் திரு.கதிர்காமத்தம்பி நாகராஜா அவர்கள் ஒரு சமூகத் தொண்டன். ஜனநாயக நேசர். இந்த ஜனநாயகத்தை நிலைநிறுத்துவதற்காகப் பாடுபட்டவர். குறிப்பாக வடக்குக் கிழக்குத் தமிழ் மக்கள் உள்நாட்டுப் போரினால் பாதிப்படைந்ததைக் கண்டு வேதனை அடைந்திருந்தார். அம் மக்களின் வாழ்க்கையை மேம்படுத்த அவர் கொண்ட விருப்பத்தின் விளைவே அவர் வகித்த சமூக சேவைகள் சமூகநலத்துறை அமைச்சின் மாவட்ட இணைப்பாளர் பதவியாகும். இப்பதவியில் இருந்து கொண்டு குறிப்பாக யாழ் மாவட்ட நலிவடைந்த மக்களுக்குப் பொருளாதார நலன்கள் கிடைப்பதற்காக, இவ்வமைச்சுக்குப் பல பரிந்துரைகள் செய்திருந்தார். அந்தப் பரிந்துரைகளின் பலனாக பிரதேசசெயலர் பிரிவு ரீதியாகப் பல நலத்திட்டங்கள் செயற்படுத்துவதற்கான அனுமதியும், நிதியும் கிடைத்துள்ள நிலையிலே அத்திட்டங்களின் நிறைவேற்றத்தைக் கண்டு திருப்திப்படுவதற்கு முன் இந்த ஜனநாயக நேசரின் குரல் அடக்கப்பட்டுவிட்டது. ஆயினும் கூட ஜனநாயகம் வென்றே தீரும். அவர் கனவுகள் நனவாகும். அந்நம்பிக்கையில் அவர் ஆத்மா சாந்தியடைய இறைவனைப் பிரார்த்திக்கின்றேன்.

> க. தேவேந்திரன் மாவட்ட இணைப்பாளர்.



## இரங்கல் செய்தி

புகழ் பூத்த மகாஜனாக் கல்லூரியின் அதிபராகப் பணியாற்றிய அமரர் நாகராசா அவர்கள் எந்நேரமும் மலர்ந்த முகத்துடனும் புன் சிரிப்புடனும் காணப்படுவர். பாடசாலை இடப் பெயர்வின் போது மருதனார்மடம் பகுதியில் சிறந்த முறையில் பாடசாலையை இயக்குவதில் வெற்றி கண்டவர்.

அமரரின் பிரிவால் துபருறும் மனைவிக்கும் உறவினர்களுக்கும் ஆறுதல் கூறுவதுடன் அவரின் ஆத்மா சாந்தியடைய இறையருள் பிரார்தீதிக்கின்றேன்.

> ப**.விக்னேஸ்வரன்** கல்னிப் பணிப்பாளர். வலிகாமம் கல்னி வலயம், மருதனார் மடம். 08.11.2006.

- த்து இ× மனிதனுக்குள் ஏற்கனவே புதைந்திருக்கும் பரிபூரண தன்மையை வெளிப்படுத்துவது தான் கல்வி.
- ★ முதலில் கீழ்ப்படிதற்குக் கற்றுக்கொள். பிறகு கட்டளை யிடும் பதவி உனக்குத் தானாகவே வந்து சேரும்.
- ஃ பிரமச்சரியத்தை உறுதியாக அனுஷ்டிக்கிற ஒரே ஒரு காரணத்தாலேயே, எல்லாவிதமான கல்வி அறிவையும் மிகக் குறுகிய காலத்தில் கற்றுத் தேர்ச்சி பெற்றுவிட முடியும்.

  《

  இது விரமச்சரியத்தை உறுதியாக அனுஷ்டிக்கிற ஒரே ஒரு

  காரணத்தாலேயே, எல்லாவிதமான கல்வி அறிவையும் மிகக்

  குறுகிய காலத்தில் கற்றுத் தேர்ச்சி பெற்றுவிட முடியும்.

  《

  இது விரமச்சரியத்தை உறுதியாக அனுஷ்டிக்கிற ஒரே ஒரு

  காரணத்தாலேயில் குற்றுத் தேர்ச்சி பெற்றுவிட முடியும்.

  அது விரமச்சரியத்தை உறுதியாக அனுஷ்டிக்கிற ஒரே ஒரு

  காரணத்தாலேயே, எல்லாவிதமான கல்வி அறிவையும் மிகக்கிற ஒரு

  காரணத்தாலேயில் குறுதியாக அனுஷ்டிக்கிற ஒரு

  காரணத்தாலேயே, எல்லாவிதமான கல்வி அறிவையும் மிகக்கிற ஒரு

  குறுக்கும் குறுக்கும் குறுக்கும் குறுக்கும் குறுக்கிற ஒரு

  காரணத்தாலேயே, எல்லாவிதமான கல்வி அறிவையும் மிகக்கிற ஒரு

  குறுக்கும் குறுக்குற்கும் குறுக்கும் குற்கும் குறுக்கும் குறுக்கும் குறுக்கும் குறுக்கும் குறுக்கும் குறைக்கும் குறுக்கும் குறுக்கும் குறுக்கும் குறுக்குக்கும் குறுக்குக்கும் குறுக்கும் குறைக்கும் குறைக்குக்கும் குறைக்குறைக்கும் குறைக்கும் குறைக்குக்கும் குறைக்குற்குக்குற்குர்க்குறைக்குக்கு

## Late Lion K.Nagarajah (Past president)

We were very much shocked to hear the untimely death of lion K.Nagarajah a member and past president of the lion club of Mallakam Tellippalai on the 7th of october 2006. I could not believe it. I went to his home the previous day to speakabout our club function. Lion K.Nagarajah hails from a respect at family in Vasavilan. He got married to Ushadevi of Tellipalai and led a happy and peace ful life.

He has been the princi of Mahajana College for more than a decade. Paring that period he worked have to Keep up the reputation of the college at a high level. He was very sincere in his duties and was papular among the staff and students of the college.

He has been a member of this club at the very stall. After his refuement from service as a principal. He was also the president of this club during 2004 - 2005 lionistic year. He did remark the service in all the department is certainly a great loss to our club. The members of the lions club of Mallakam Tellippalai express their deep feelings and sorrow to his wife and relatives.

May his Soul rest in peace.

K. Thirunavukarasu.
President.

## அளுமைமிக்க அதிபர்

அமரர் கதிர்காமத்தம்பி நாகராசா அவர்களுடன் கடந்த 15 வருடங்களாக நெருங்கிப் பழகுகின்ற சந்தர்ப்பம் கிட்டியது. அவர் மகாஜனாக் கல்லூரியின் அதிபராக 1984ஆம் ஆண்டு தொடக்கம் 1998ஆம் ஆண்டுவரையும் சிறப்புற சேவையாற்றியவராவார். அவர் அதிபராக பதவி வகித்த காலம் பல நெருக்கடிகள். இடப்பெயர்வுகள் நிகழ்ந்த காலமாகும். அந்த நெருக்கடியான காலகட்டத்திலும் கல்லூரியின் தனித்துவத்தை பேணிப்பாதுகாத்து பல இடங்களில் இடம் பெயர்ந்து கல்லூரி இயங்கிய போதும் கல்லூரியின் கற்றல், கற்பித்தல் செயற்பாடுகள் எந்தவித தளர்வும் இல்லாது மேலோங்கி நிற்கச் செய்தார். அதுமாத்திரமல்லாது கல்லூரி தெல்லிப்பழையிலிருந்து திடீரென இடம் பெயர்ந்த வேளை தனிமனிதனாக இராணுவத்தினரின் எறிகணைகளுக்கு மத்தியிலும் சென்று பாடசாலை ஆவணங்களையும், முக்கிய உடமைகளையும் கொண்டு வந்து சேர்த்தமை எம்மால் மறக்கவே முடியாது.

1995ஆம் ஆண்டு இடம் பெயர்ந்து தென்மராட்சியில் வசித்து வந்த போது 1996ஆம் ஆண்டு ஏப்பிரல் 18ஆம் திகதி இராணுவம் எறிகணை வீச்சுடன் தென்மராட்சி நோக்கி முன்னேறிய போது மட்டுவில், சரசாலையில் இருந்த மக்களெல்லாம் மூட்டை. முடிச்சுக்களுடன் இடம் பெயர்ந்து செல்லும் போது முன்னாள் அதிபர் கதிர்காமத்தம்பி நாகராசா அவர்களை நான் சனக்கூட்டத்தின் மத்தியில் கண்டேன். அவர் துவிச்சக்கர வண்டியில் ஒரு சிறிய பையுடன் சென்று கொண்டிருந்தார். அப்போது நான் "சேர், Bagஇல் என்ன கொண்டு செல்கிறீர்கள்?" என்று கேட்ட போது, அவர் கூறினார் "எமது பாடசாலை மாணவர்களுடைய பெறுபேறுகள்" (Result sheet), இதிலிருந்து அவர் பாடசாலை ஆவணங்களை எவ்வளவு

முக்கியத்துவம் கொடுத்து பாதுகாத்தார் என்பதை அறியக் கூடியதாக உள்ளது. இப்படிப்பட்ட ஒரு கடமை உணர்வுள்ள ஒருவரை பிரிந்து துயருற்றிருக்கும் அவரது மனைவி, சகோதரர், உற்றார், உறவினர்களுக்கு எமது ஆழ்ந்த அனுதாபங்களைத் தெரிவித்துக் கொள்வதோடு அவரது ஆன்மா சாந்தியடைய இறைவனைப் பிரார்த்திக்கின்றேன்.

> ஆ.வ.கணேசலிங்கம், முன்னாள் கோட்டக் கல்விப் பணிப்பாளர், தெல்லிப்பளை.



செல்வங்கள் பதினாறு	
1. புகழ்	9. நல்லூழ்
. 2. கல்வி	10 அறிவு
3. ഖഖിതഥ	11. அழகு
4. வெற்றி	12 பொறுமை
5. நன்மக்கள்	13 இளமை
6. பொன்	14 <u>த</u> ுணிவு
7. நெல்	15 நோயின்மை
8. நுகர்ச்சி	16 நீண்ட ஆயுள்

## அஞ்சாத நெஞ்சம் உள்ள அதிபர்

எம்மை விட்டுப் பிரிந்த அதிபர் அவர்களின் தன்மைகளை (சுபாவம்) முதலில் நோக்குகின்றேன். இவரது சொல், செயல், நடத்தை ஆகியன அனைவரையும் கவரக்கூடியது. நல்ல உயரமும் கம்பீரமான தோற்றமும் உடைய இவர் நிமிர்ந்த நடையும் பயமில்லாத சுபாவமும் உள்ளவர். தனியாகவே எல்லாக் காரியங்களையும் செய்து முடிப்பர். தந்திரமான முளையுள்ள இவரின் செயல்கள் மற்றவர்களைப் பிரமிக்கச் செய்யும். இவருடைய போக்கை மற்றவர்கள் புரிய மாட்டார்கள். அஞ்சாத நெஞ்சம் உள்ள இவர் துன்பங்களைப் பெரிதுபடுத்தார். நினைத்ததை நினைத்தபடி செய்து முடிக்கும் திண்ணியவர். தான் நினைத்தபடியே செயலாற்றுவர். எவரும் இவரை அடக்கி ஆள முடியாது. இவரது தனிப்பட்ட திட்டங்களை எல்லோருக்கும் சொல்லவோ, வெளிப்படுத்தவோ மாட்டார். எடுத்த காரியம் சாதித்தே முடிப்பர். உயிர் போயினும் தான் மேற்கொண்ட செயலை விட மாட்டார், முகாமைத்துவப் பண்புடையவர். கல்லூரிகளையே. திணைக்களங்களையோ நல்ல முறையில் நிர்வகிக்கக் கூடிய ஆளுமையுள்ளவர்.

மகாஜனாக் கல்லூரியில் சுமார் இரண்டு ஆண்டுகள் ஆசிரியராகக் கடமையாற்றி உயர்தர வகுப்பு மாணவர்களுக்கு வர்த்தக பாடம் கற்பித்தவர். உப அதிபராகச் சில மாதங்கள் பணிபுரிந்த இவர் 1985.12.04 தொடக்கம் 1998.11.28 வரை அதிபராக இருந்து பிரகாசித்தவர். மகாஜனாவின் பொற்கால அதிபர் தெதுஜயரத்தினம் ஐயாவிற்குப் பின் நீண்ட காலம் பதின்மூன்று ஆண்டுகள் அதிபர் பதவியிலிருந்து கல்லூரியின் வளர்ச்சி குறையாமல் நிர்வகித்துக் கொண்டார். க.பொ.த.சா.த), க.பொ.த (உ.த) பெறுபேறுகள் பாராட்டக் கூடியதாக அமைந்திருந்தது. உதாரணத்திற்கு ஒன்று 1993 உயர்தரப் பரீட்சைப் பெறுபேற்றின் அடிப்படையில் இருபத்தியிரண்டு மாணவர்கள் பல்கலைக்கழகம் சென்ற போது அகில இலங்கை ரீதியில் அதி சிறந்த இருபது உயர்தரப் பாடசாலைகளில் ஒன்றாக தெல்லிப்பழை மகாஜனாக் கல்லூரி தெரிவு செய்யப்பட்டது. மகிழ்ச்சிக்குரியதொன்றாகும். உதைப்பந்தாட்டத்தில் குறைவு ஏற்பட்ட போதிலும் மற்றைய விளையாட்டுத்துறையில் கணிசமான முன்னேற்றம் கண்டனர்.

போர்க்கால, இடம் பெயர்ந்த சூழ்நிலையில் 1990க்குப் பின் அருணோதயா, பண்டத்தரிப்பு மகளிர், இணுவில் மத்திய கல்லூரி ஆகிய இடங்களில் மாலை நேர பாடசாலையாக இயங்கிய போது பல இன்னல்களை எதிர் நோக்கவேண்டியிருந்தது. தனித்துவமாக மகாஜனாக் கல்லூரி நடத்த அதிபர் திட்டம் வகுத்தார். மாணவர் அமைப்பின் உதவியுடன் மருதனார் மடச் சந்திக்கு அருகில் காணியும் வீடும் எடுத்தார். தெல்லிப்பளை மகாஜனாவின் அமைப்புப் போன்ற தற்காலிகக் கொட்டில் அமைத்துக் காலையில் கல்லூரி இயங்க ஒழுங்கு செய்தார். பழைய மாணவர், பெற்றார், நலன் விரும்பிகள். ஆசிரியர்கள், இயக்கத்தினர், கல்வித் திணைக்களத்தினர் ஆகியோர்களின் ஒத்துழைப்பையும் பெற்றுக் கொண்டார்.

1994 ஜனவரி தொடக்கம் அதிபர் ஓய்வு பெறும் வரையும் இங்கே சிறப்பாகக் கல்லூரியை நடத்திய பெருமை திரு.க. நாகராசாவுக்குரியது. இணுவிலில் ஒரு காணியை எடுத்து விளையாட்டிடம் அமைத்தார். இந்த விளையாட்டிடத்தில் இணுவில் கல்லூரி ஒன்று விளையாடுப் போட்டி நடத்தியது. மகாஜனாவின் வளர்ச்சி கண்டு அயற் பாடசாலை மாணவர்கள் இங்கே வரத் தொடங்கிய காலமும் இருந்தது. முழு நேரமும் அதிபர் பாடசாலையில் காணப்படுவர். பொதுவாக எல்லோரு டைய ஒத்துழைப்பு இருந்த போதிலும் சில ஆசிரியர்களுக்கும், சில பழைய மாணவர்களுக்கும் அதிபருடன் முரண்பாடு ஏற்பட்டது உண்மை. நடுநிலை நின்று இவர்களுக்கிடையில் ஏற்பட்ட முரண்பாடுகளை ஆராய்ந்து பார்த்தால் அதிபர் தவறு விடவில்லை என்ற முடிவிற்கு வரலாம்.

கல்லூரிப் பணத்தை அதிபர் சூறையாடிவிட்டார் என்ற கல்விக் கோட்டம் முதல் கல்வி அமைச்சுவரை முறையிட்டனர். ஊரில் பொய் பிரசாரஞ் செய்தனர். 1997.05.20 தொடக்கம் 1997.05.30 வரை கல்விக் கோட்டத்தில் விசாரணை நடந்தது. வடக்குக் கிழக்கு மாகாணசபை விசாரணையின் பின் பதிலை உரியவர்களுக்கு அனுப்பியது.

#### அதன் சுருக்கம்

அதிபருக்கு எதிராக ஒழுக்காற்று நடவடிக்கை எடுப்பதற்கு போதிய ஆதாரங்கள் தாங்களாலோ அல்லது சாட்சியங்களாலோ சமாப்பிக்கப்படாத படியால் மேற்கொண்டு எதுவித நடவடிக்கையும் என்னால் எடுக்க முடியாது என்பதைத் தெரிவித்துக் கொள்ளுகின்றேன்.

மாகாணக் கல்வி அமைச்சு வ/கி, மாகாணம் திருகோணமலை.

ஒப்பம் சுந்தரம் டிவகாலாலா செயலாளர்.

அதிபர் புரட்சிகரமான செயல்களைச் செய்து மற்றவர்களை வியப்படையச் செய்தவர். இடம் பெயர்ந்தது வெளியேறிய பின் தெல்லியிலுள்ள கல்லூரிச் சொத்துக்களை எடுக்க எவ்வளவோ இன்னல் பட்டார். ஒரு பக்கம் இராணுவம். மறுபக்கம் இயக்கம். அவர்களுக்கிடையில் துணிந்து சென்று கல்லூரியின் முக்கிய பொருள்களை எடுத்து வந்தார். கல்லூரியின் சொத்துக்களைப் பாதுகாத்த பெருமகனை எவரும் மறக்க மடியாது. திரு.நாகராசாவும், மகாஜனாக் கல்லூரியும் என்ற நிலையில் வைத்து நோக்குகின்ற போது இவரது சேவை மகத்தானது. நற்சிந்தனையுடையோர், பொது நலமுடையோர், யதார்த்த நிலையில் நின்று சிந்திப்போர், மகாஜனாவில் பற்றுள்ள புகழ் பூத்த மாணவர்கள், கல்விப் பகுதியினர் அதிபரின் சேவையைப் பாராட்டினார்கள். பாராட்டுகின்றார்கள். மகாஜனா உள்ளவரை போற்றுவார்கள். நீதிமன்றம் கூட அதிபரின் சேவையை மதித்ததை யான் நேரில் கண்டவன்.

நாமார்க்கும் குடியல்லோம், சுதந்திரம் என்பது பிறப்புரிமை, மற்றவரின் மூக்கில் படாதபடி ஒருவன் தனது கையை ஆட்டி அசைக்கலாம் என்ற எண்ணத்துடன் வாழ்ந்த அதிபருக்கு இயல்பறிவு (Commonsence) தொழிற்படவில்லையே என்ற என்மனம் கவலைப்படுகின்றது. நல்ல ஆரோக்கியத்துடன் இன்னும் பல ஆண்டுகள் வாழ வேண்டியவர் எம்மை விட்டுப் பிரிந்தார்.

"எந்த எந்தச் சமயத்தில் எந்த எந்த முறையில் நடந்து கொள்ள வேண்டுமோ அந்த அந்த முறையில் நடந்து கொள்ளும் அறிவே சிறந்த அறிவாகும்" என்று அறிஞர்கள் கூறியுள்ளனர். தனி மனிதனது சுதந்திரத்திற்கும் இடர் ஏற்படலாம் என்பதை நாம் உணர வேண்டும்.

அதிபர் அவர்களின் பிரிவு மிகக் கவலையானது. அவரது பாரியார், உறவினர், நண்பர்கள், அயலார் ஆகியோரின் சோகத்தில் யானும் கலந்து கொண்டேன். இவரது ஆன்மா நற்கதி அடைய வேண்டும் என்று எல்லாம் வல்ல இறைவனை வேண்டுகின்றேன்.

> வே.தனபாலசிங்கம், ஓய்வு பெற்ற அதிபர். கொல்லங் கலட்டி, தெல்லிப்பளை.



## தனக்கென வாழாப் பிறர்க்குரியாளன் அமரர் க.நாகராஜா அவர்கள்

வளமான வசாவிளான் மண்ணில் பிறந்து, சகல செல்வங்களையும் கொண்டவராக வாழ்ந்து. தெல்லிப்பழை மகாஜனாக்கல்லூரியில் உயர்கல்வி வரை கற்றுப் பின் இந்தியா சென்று படித்துப் பட்டதாரியாக வெளியேறித் தான் கற்ற கல்லூரியில் ஆசிரியராகவும் பின் அதிபராகவும் இருந்து அரும்பணியாற்றி ஓய்வு பெற்றவரே திரு.க.நாகராஜா அவர்கள். மகாஜனாக் கல்லூரியின் ஸ்தாபகர் பாவலர் துரையப்பா பிள்ளையின் கனவை நனவாக்கி அல்லும் பகலும் மகாஜனா அன்னைக்குச் சேவை செய்த அதிபர்களில் இவரும் ஒருவர். தான் கற்ற கல்லூரியில் கற்றவடி ஒழுகி

"கற்க கசடற கற்பவை கற்றபின்

நிற்க அதற்குத்தக"

என்ற வள்ளுவன் வாக்கிற்கிணங்க வாழ்வாங்கு வாழ்ந்து காட்டிய பெரியர் இவர். இவ்வாறே மகாஜனா மாணவர்களும் நடக்க வேண்டும். கற்க வேண்டும் என்பதற்கெல்லாம் உதாரண புருஷனாக மகாஜனாவின் மைந்தன் திரு.நாகராஜா விளங்கினார் என்றால் மிகையாகாது. இவர் அதிபராக இருந்தகாலம் ஒரு பொற் காலம் என்றே கூற வேண்டும். கல்வி, விளையாட்டு, சங்கீத, நடன, நாடகத்துறைகள் ஆகிய அனைத்திலும் கல்லூரி முன்னணியில் திகழ்ந்த காலம். பல்கலைக்கழகம் புது முகத் தேர்வுப் பெறுபேறுகள் என்றால் என்ன, ஐந்தாந்தரப் புலமைப் பரீட்சைப் பெறுபேறுகள் என்றால் என்ன, தமிழ் மொழித்தினப் போட்டிகள் என்றால் என்ன. கொழும்பு விவேகனந்தா சபை, யாழ்ப்பாணம் சைவபரிபாலன சபை ஆகியவற்றின் சைவ சமய பாடப் பரீட்சைப் பெறுபேறுகள், இச்சபைகளின் பேச்சு, பண்ணிசைப் போட்டிகளின் பெறுபேறுகள் என்றால் என்ன, தமிழ், ஆங்கில நாடகப் போட்டிகள் என்றால் என்ன, கீரிமலை சிவநெறிக் கழகத்தினரால் நடாத்தப்படும் போட்டிகள் என்றால் என்ன அத்தனை பேரையும் தனது மைந்தர்களாகவே கருதி ஒரு தந்தையானவன் எவ்வாறு தனது

புத்திரர்களைக் கற்றோர் அவையின் கண் அவரினும் முந்தியிருக்குமாறு செய்ய வேண்டுமோ அவ்வாறே செய்தவர் இவர்.

"தந்தை மகற் காற்று நன்றி அவையத்து முந்தியிருப்பச் செயல்"

என்றவாறு வள்ளுவர் காட்டிய நெறியைக் கடைப்பிடித்த தந்தை போலவே விளங்கினார் என்றால் மிகையாகாது. இதனாற்றான் மகாஜனாக் கல்லூரித்தாய் தான் பெற்றெடுத்த பிள்ளைகள் கல்லி, கேள்விகளால் நிறைந்தவர்கள் என அறிவுடையோர் கூறக் கேட்டு மகிழ்ந்தாள் போலும். தந்தை போல இருந்து அரும்பணியாற்றிய அதிபர் நாகராஜா அவர்கள் இன்றில்லை. இவர் மரணித்தமை இவரிடம் கற்று இன்று உன்னத நிலையில் இருக்கும் அறிஞர்களையும், ஆர்வலர்களையும் ஆறாத் துயரில் ஆழ்த்தியது. "தனக்கென வாழாது பிறர்க்கென வாழ்ந்து சேவை செய்த புகழ்பூத்த அதிபர் திரு.நாகராஜா அவர்கள் மறைந்தாலும் அவர் கல்லூரிச் சமூகத்திற்குச் செய்த சேவை என்றும் பூமியில் நிலைத்து நிற்கும்.

1991ஆம் ஆண்டில் எறிகணை வீச்சுகக்களால் தெல்லிப்பழையில் சொந்த இடத்தில் கல்லூரியை நடத்த முடியாத நிலையேற்பட்டது. உடனடியாகத் தற்காலிகமாகக் கந்தரோடை ஸ்கந்தவரோதயாக் கல்லூரியில் அத்தனை தளபாடங்களையும், விளையாட்டு உபகரணங்களையும் அதிபர் திரு.நாகராஜாவும் பிரதி அதிபர் திரு.சுந்தரலிங்கமும் ஏனைய ஆசிரியர், மாணவர், பழைய மாணவர் உதவியுடன் கொண்டு வந்து சேர்த்தனர். ஒரு கிழமை வரை இங்கேயே மாணவர்களையும் கூட்டிவந்து வகப்புக்களை நடத்தினர். உடைமைகள் அத்தனையையும் கொண்டு வந்து சேர்ப்பதற்கு அதிபர் பட்ட கஷ்டத்தை யான் நன்கு அறிவேன். அவ்வேளை கந்தரோடை ஸ்கந்தவரோதயாக் கல்லூரியில் அதிபராக திரு.ப.விக்கினேஸ்வரன் அவர்களும் பிரதி அதிபராக யானும் கடமையாற்றிய காலம். ஓயாமல் உறங்காமல் மகாஜனா அதிபர். பிரதிஅதிபர், ஆசிரியர், பழைய மாணவர் இயங்கியபடியாலேயே அத்தனை உடமைகளையும்

பாதுகாக்க முடிந்தது. தெல்லிப்பழை பலநோக்குக் கூட்டுறவுச் சங்கம் லொறிகளை வழங்கி இவர்களுக்கு உதவியதால் தளபாடங்களை ஏற்றியிறக்க உதவியாக இருந்தது. இதுவும் அதிபரின் விடாமுயற்சி யினாலேயே கிடைத்ததென்பதை யான் நன்கு அறிவேன். சில நாள்களின் பின் மகாஜனாக் கல்லூரியினர் இணுவில் சைவ மகாஜனா வித்தியாலய மண்டபங்களின் ஒரு பகுதியில் வகுப்புக்களை நடத்தத் தொடங்கினர். விளையாட்டு மைதானம் இல்லாதது ஒரு பெருங்குறையாக இருந்தது. இக்குறையைத் தீர்ப்பது இலகுவான காரியமல்ல. ஆனால் திருநாகராஜா அவர்கள் முயற்சியெடுத்தார் அதில் வெற்றிகண்டார் என்றால் அதிசயம்தான். இணுவிலிலே பிறந்து வளர்ந்தவர்கள் தமது சைவமகாஜனா வித்தியாலயத்திற்கு விளையாட்டிடம் பெற முடியாதிருந்த போது அதிபர் நாகராஜா அவர்கள் மாரியில் மட்டும் நீர் நிற்கும் குளங்கரை என்ற இடத்தை காணிப்பங்குக்காரார்கள் எல்லோரிடமும் கேட்டு விளையாட்டு மைதானமாகப் பயன்படுத்த அனுமதியும் பெற்றுக் கொண்டார். இவ்வாறு பிறர் பிள்ளைகளைத் தன் பிள்ளைகள் போலப் பேணி வேண்டிய வசதிகளையும் செய்து கொடுத்தார். இடம் பெயர்ந்த நிலையிலும் மாணவர் தேவைகளை இனங் கண்டு பூர்த்தி செய்யும் வல்லமை பொருந்தியவராக விளங்கினார். தன்னலம் பேணாது பிறர் நலம் கண்டு இன்புறும் உத்தம அதிபராக விளங்கினார். இப்படியான அதிபர்களை இன்று காணுவதரிது.

மருதனார் மடத்தில் தனியார் வீடொன்றினைப் பெற்று அதனைக் கல்லூரி அலுவலகமாகவும், அதனுடன் கூடிய விசாலமான காணியில் தெல்லிப்பழையில் இருந்த கல்லூரிக் கட்டட அமைப்பில் கொட்டகைகளை அமைத்துக் கிடுகினால் வேய்ந்து மகாஜனாவின் தனித்துவத்தைப் பேணிக்கட்டிவளர்த்த பெருமை திரு.நாகராசா அவர்களையே சாரும். இதற்குக் கல்வித் திணைக்களம், சமூக சேவை நிறுவனங்களை விட மகாஜனாவின் மைந்தர்களான வெளிநாட்டில் பணிபுரியும் பழைய மாணவரின் பொருள் உதவி பெருமளவாகும். மேலும் கல்லூரிப் பாரம்பரியங்கள், ஆண்டுதோறும் நடைபெறும் நிகழ்வுகள் எதனையும் நெருக்கடி நிலையிலும் கைவிடவில்லை. ஸ்தாபகர்தினம், அதிபர் ஜெயரத்தினம் தினம் ஆகியன குறித்த திகதி தவறாது ஆண்டு தோறும் நடைபெற்று வரும் பரிசளிப்பு விழாக் கூடமிகச் சிறப்பாக நடத்தப்பெற்றது. இதன் மூலம் மாணவர்களின் ஆற்றல்கள் உரிய வேளைகளில் சரியாக வளர உதவினார். பெரும்பாலான பாடசாலைகளில் இடம் பெயர்வுக் காரணத்தால் இல்லமெய்வல்லுனர் போட்டி நடை பெறாததை யான் அறிவேன். இதனால் அந்த மாணவன் குறிப்பிடப்பட்ட வயதுப் பிரிவில் செய்து பெற வேண்டிய சாதனைகள் முறியடிக்கப்படுகின்றன. எங்கிருந்தாலும் மகாஜனன் தனது தனித்துவத்துடன் வீறு நடை போடக் காரணமாக இருந்த அதிபர் நாகராஜா அவர்களின் சேவைகளை மகாஜனாவின் மைந்தர்கள் மறவார் என்பது திண்ணம்.

1995ஆம் ஆண்டு அக்டோபர் 30ஆம் நாள் யாழ்ப்பாணம், வலிகாமம் ஆகிய பிரதேசத்தில் வசித்த மக்கள் வசிப்பிடங்களை விட்டு வடமராட்சிக்கோ அன்றித் தென்மராட்சிக்கோ இடம் பெயர வேண்டிய நிலை ஏற்பட்டது. அன்று தெல்லிப்பழை மகாஜனாக் கல்லூரியின் அதிபராகப் பணிபுரிந்தவர் திரு.நாகராஜா அவர்களே. "கண்ணை இமை காப்பது போல் கல்லூரியையும், அலுவலக ஆவணங்களையும், உடமைகளையும் பேணிப்பாதுகாத்து வந்த இவருக்கு இது ஒரு பிரச்சினையாகத் தோன்றவில்லை. பெரும்பாலான அதிபர்கள், திணைக்களத் தலைவர்கள் அந்நேரம் தமது உடைமைகளை மட்டுமே பாதுகாத்துக் கொண்டு சென்றதை நாம் அறிவோம். ஆனால் திரு.நாகராஜா அவர்களோ வடமராட்சியில் தம் உறவினரான திரு.கந்தையா நாகநாதரின் புலோலியில் அமைந்த வீட்டின் ஒரு பகுதியைப் பெற்றுத் தெல்லிப்பழையிலிருந்து லொறிமூலம் கொண்டு வந்த அலுவலக ஆவணங்கள். உபகரணங்கள் ஆகியவற்றைப் பாதுகாப்பாக வைத்தார். இதில் மாணவரின் பிறப்புச் சான்றிதழ்கள், விடுகைப் பத்திரங்கள், க.பொ.த(சா.த) பரீட்சை, க.பொ.த

(உ.த) பரீட்சைப் பெறுபேறுகள் அத்தனையும் அடங்கும். பல பாடசாலைகளில் இப்பெறுபேறுகள் அழிந்தமையால் மாணவரும் பெற்றோரும் எத்துணை அல்லல்பட்டனர். கல்லூரியின் ஆரம்பகாலம் முதல் பேணிக்காத்த சேர்வு இடாப்புகள். பொருள் பதிவேடுகளையும் தம்முடன் கொண்டு வந்து பாதுகாத்த பெருமைக்குரியவர்கள் அதிபர் நாகராஜா அவர்கள். எத்தனையோ பேர் இவை அரச உடைமைகளே யாம் ஏன் இவற்றைச் சுமக்க வேண்டும்? எமது வீட்டுப் பொருள்களை மட்டும் எடுத்துச் சென்றால் போதும் என்ற சுயநலமிகள் பலர் இருக்கத்தான் செய்கிறார்கள். இவ்வகையில் தான் உண்டு, தன் சுற்றமுண்டு என்று பாராது கல்லூரியின் அத்தனை ஆவணங்கள், உடைமைகளையும் காவிவந்த காலஞ் சென்ற அதிபர் நாகராஜா அவர்களை எவ்வாறு அழைக்கலாம். "தனக்கெனவாழப் பிறர்க்குரியானன்" என்றே அழைக்கலாம்.

மேலும் மகாஜனாவிற்குரிய பாண்ட் வாத்தியக் கருவிகள், பாண்ட் வாத்தியக் கோஷ்டிக்குரிய கோல உடைகள் அத்தனையையும் சுமந்து வந்து பிறிதொரு இடத்தில் பாதுகாப்பாக வைத்தார். இதேவேளை வலிகாமத்தில் பிரபலக் கல்லூரிகளாக விளங்கிய சில கல்லூரிகளின் பாண்ட வாத்தியக் கருவிகள் இங்கேயே விட்டு வந்தமையால் திரும்ப வந்த போது கிடைக்காமல் போனது எல்லோரும் அறிந்த விடயம், எனவே திரு நாகராஜா அதிபர்களுக்கு எடுத்துக் காட்டாகவும், மாணவர்களின் வளர்ச்சியில் கண்ணுங்கருத்துமாக இருந்த அதிபருக்கு உதாரண புருஷராகவும் விளங்கினார் என்றால் மிகையில்லை. ஓய்வு பெற்றபின் இந்து சமய கலாசார அமைச்சின் யாழ்ப்பாண மாவட்ட இணைப்பாளராகப் பணிபுரிந்தார். மாணவர்களை ஒழுக்க நெறியில் நின்று வாழ வைக்க வேண்டும் என விரும்பினார். அதனால் அற நெறிப்பாடசாலைகளின் வளர்ச்சிக்கு வேண்டிய உதவிகளைப் பெற்றுக் கொடுத்தார். அரசாங்க ஓய்வூதியர் சங்கத்தின் யாழ் மாவட்டம் செயலாளராக இருந்து சங்க வளர்ச்சிக்கு உதவினார். மகாஜனாக் கல்லூரிப் பழைய மாணவர் சங்கத்தின் தலைவராகவும் அதிபராகவும் இருந்த போது வெளிநாடுகளில் தொழில் புரியும் பழைய மாணவர்களையெல்லாம் கல்லூரியுடன் இணைத்துப் பல பணிகளைச் செய்வித்தார்; கல்லூரிக்குத் தேவையான நிதிவளத்தினையும் பெருக்கினார். இதனால் கல்லூரியின் அத்தியாவசிய தேவைகளை நிறைவு செய்ய அரசாங்கத்தை மட்டும் நம்பியிராது கல்லூரியே நிறைவேற்றக் கூடிய வழிவகைகளை உருவாக்கினார். தனக்கென்று வாழாது பிறர்வாழ்விற்கென வாழ்ந்து எண்ணிலடங்காத கல்விப்பணி, சமுதாயப்பணிகளை மேற்கொண்ட திரு.நாகராஜா அவர்கள் செய்த சேவை மகாஜனா சமுதாயம் இருக்கும் வரை என்றும் நிலைத்து நிற்கும்.

"நெரு நெல் உளனொருவன் இன்றில்லை என்னும் பெருமையுடைத்திவ்வுலகு" திருவள்ளுவர் வாக்கு. அவரது ஆத்மா சாந்தியடையவதாக.

ஓம் சாந்தி! சாந்தி!! சாந்தி!!!

கந்தரோடை, சுன்னாகம். 07.11.2006 **ூ. தற்பரானந்தன்.** ஓய்வு பெற்ற கோட்டக் கல்னிப் பணிப்பாளர் தீவு முழுவதற்குமான சமாதான நீதிவான்.



### மாவரும் நற்பாக்கியம்

- எந்தக் காரியத்தைச் செய்தால் பின்னால் மனம் மகிழ்வு றுமோ, எதன் பலனை மனத்தாலே உற்சாகத்தோடு அனுபவிக்க முடியுமோ, அதுலே நற்செயல் ஆகும்.
- 🗴 நன்றி உணர்வுதான் நெருங்கிய உறவாகும்.

## கடமை உணர்வுடையோன்

நல்லானோடு பகடோம்பியும். பாட்டும், ஆட்டும் பண்புற பயின்றும், சிலேடையும், யமகமும் இயல்பாய்ப் பாடியும் தமிழியல் வாழ்வு வாழ்குநர் பல்லோர் வாழ்பதிவயாவிளான் வயமிகு சால்புளார் வரிசையிற்றோன்று கதிர்காமத்தம்பி நாகராசா.

மகாஜனா அன்னைக்கு மகுடஞ்சூட்ட விழைந்தோரில் ஒருவர்; அன்னையின் பழைய மாணவன்; ஆழ்ந்தகன்ற புலமையாளன்.

சென்னை - (அமெரிக்கப்) பல்கலைக்கழகத்து B.Com பட்டதாரியாக 1964இல் வெளியேறி 1968இல் கிளி/ தர்மபுரமகாவித்தி யாலய ஆசிரியராகப் பணிபுரியத் தொடங்கியவர்.

1977இல் கல்வி டிப்புளோமா பட்டமும், 1985இல் இலங்கைப் பல்கலைக்கழக M.A பட்டமும் பெற்றவர்.

1984 இல் மகாஜனா நிழலிற் பணியாற்றுவான்.

1985இல் அதிபராகக் கடமையேற்று 29.11.1998 இல் ஓய்வு பெறுமளவும் ஓயாது பாடுபட்டவர்.

வலி.வடக்கு மக்களின் இடப்பெயர்வோடு மகாஜனாப் பாரம் பரியமும் அழிந்தொழிந்து போகாதிருக்க ஆவன செய்தவர். மருதனார் மடத்திலே ஒரு மகாஜனாவைத் தோற்றுவித்துப் பணிபுரிந்து சாதனைகளை நிலைநாட்டியவர்.

ஓய்வின் பின்பும் ஓயாது உழைத்தார்.

பிற்கூற்றிலே – 2005இல் இந்து கலாசார அமைச்சின் யாழ் பிராந்திய இணைப்பாளராகப் பணிபுரிந்தமை நாடறியும். நல்லை – நாவலர் கலாசார மண்டபத்தில் பிரதி வெள்ளிக்கிழமைகளில் இவர் நடாத்துவித்த நிகழ்வுகள் இவரின் சைவத் தமிழ்ப் பண்பாட்டுப் பற்றிறுதியை அளவிடப் போதுமானவை.

இப் பற்ருறுதி ஓதிவந்த வாய்மையாலும், ஓதுவித்தவாய்மையாலும் வந்ததெனல் கூறாயேயமையும்.

யானும், அமரர் க. நாகராசாவும் மகாஜனாக் கல்லூரித் தாய் பெற்ற மைந்தர்கள். "தெல்லிப்பழையின் புண்ணியக் கண்களிரண்டு" என்று யாவரும் உச்சிமேல்வைச்சு நச்சிடும் கதையையாவாய யூனியன் கல்லூரிக்கும் மகாஜனாக்கல்லூரிக்கும் அதிபர்கள்.

இவ்விருவகையாலும் எம் உறவு நெருங்கியிருந்தது. உவப்பக் கூடியிருந்தோம்; உள்ளப் பிரிந்தார் நாகராசா.விதி வலிது.

"நெருநல் லுளனொருவ னின்றில்லை யென்னும் பெருமை யுடைத்திவ் வுலகு"

எனுங் குறளாற் தேறுகிறோம். அன்னவர் பிரிவாற் துயருறும் மனைவி உறவினர் யாவரும் அமைதியுற இறையருட் பிரார்த்தனை களனேகம்.

ஓம் சாந்தி! சாந்தி!! சாந்தி!!!

சு. புண்ணியசீலன். அதிபர், யா/ யூனியன் கல்லூரி.

## கடமை உணர்வுடையோன்

நீண்டதொரு கல்விப் பாரம்பரியத்தின் ஆணிவேராம் மகாஜனாக் கல்லூரியின் முன்னாள் அதிபர் திரு.க.நாகராஜா அவர்கள் மறைந்து விட்டார். எங்கே ஒழுங்கும் கட்டுப்பாடும் பேணப்படுகின்றதோ அங்கே நல்ல கல்வியுடன் ஒழுங்கமைக்கப்பட்ட சிறந்த முகாமைத்துவக் கட்டமைப்பும் காணப்படும் என்பதற்கு சான்றாக மறைந்த முன்னாள் அதிபர் திகழ்ந்தார் என்பதுமிகையல்ல.

அன்னாருடன் ஓரிரு வருடங்கள் சக ஆசிரியராகவும் சில வருடங்கள் அவரை அதிபராக கொண்டு கடமையாற்றிய அனுபவம் எனக்குண்டு. குறிப்பாக எமது கல்லூரி நாட்டின் அசாதாரண சூழலில் பல பாடசாலைகளுக்கு இடம் பெயர்ந்து மாலை நேர பாடசாலையாக, கனிஷ்ட இடைநிலை, சிரேஷ்ட பிரிவுகள் ஒவ்வொரு நாளும் மூன்று வெவ்வேறு இடங்களில் நடைபெறுதல் போன்ற சந்தர்ப்பங்களிலும் கூட சிறந்த முகாமையாளராக திகழ்ந்து கல்லூரியின் வளர்ச்சிக்கு அரும்பாடுபட்டவர்.

அதிபர் ஒருவரின் நடிபங்குகள் பற்றியும் செயலொழுங்குகள் பற்றியும் நிர்வாகத்திறன்கள் பற்றியும் கல்வியாளர்கள் பல்வேறு இலக்கணங்களை வகுத்துள்ளனர். அவ்வரையறையின்றும் சற்றும் விலகாமல் சிறந்த அதிபராக சேவையாற்றி பின் சமூக சேவையில் தன்னை இணைத்துக் கொண்டவர். பூமியில் மாற்றங்கள் நிகழ்ந்து கொண்டேயிருக்கும் என்ற கூற்றிற்கு மாற்றமில்லா காலவோட்டத்தில் அவர் இழப்பு காலத்தின் கட்டாயம் போலும்.

அன்னாரின் இழப்பால் துயருறும் அவர் குடும்பத்திற்கு கல்லூரி சார்பில் அஞ்சலியை செலுத்தி அவர்தம் ஆத்மா சாந்தியடைய எல்லாம் வல்ல இறைவனை உளமார பிரார்த்திக்கிறேன்.

"அன்பர் பணி செய்யவெனை ஆளாக்கி விட்டுவிடில் இன்பநிலை தானே வந்தெய்தும் பராபரமே"

யா/மகாஜனாக் கல்லூரி, தெல்லிப்பழை. 06.11.2006. திருமதி.சிவமலர் அனந்தசயனன். அதிபர்.

# அமரர் திரு.க.நாகராசா பற்றிய சில துளிகள்

அமரர் திரு.க.நாகராசா அவர்கள் வசாவிளானில் பிறந்தாலும் தனது ஆரம்பக் கல்வியை மல்லாகம் விசாலாட்சி வித்தியாசாலையில் பயின்றார். அப்பொழுது அக்கல்லூரியின் ஆசிரியராக இருந்த திரு.பொன்னையா அவர்களிடம் ஒழுக்க நெறியை ஒழுங்காக பயின்றமையால் அவர் மகாஜனாக் கல்லூரியில் பயில்வதற்க உறுதுணையாக இருந்தது. மகாஜனாக் கல்லூரியில் பயிலும் பொழுது தனது ஒழுக்கத்தை மேன்மேலும் வளர்த்துக் கொண்டார். மகாஜனாக் கல்லூரியில் கல்வி பயின்று பல்கலைக்கழகம் சென்ற பின்பும் ஒழுக்க சீலராக வளர்ந்து கொண்டார். அவர் ஆசிரியராக பதவி ஏற்ற பின் கனகரத்தினம் மகாவித்தியாலயத்தில் கடமையாற்றினார். அங்கு கடமையாற்றும் பொழுது மகாஜனாக் கல்லூரிக்கு அதிபராக பதவி உயர்வு பெற்று வந்தார்.

மகாஜனாக் கல்லூரி அதிபராக இருக்கும் பொழுது மகாஜனக் கல்லூரி சிற்பி அமரர் ஜெயரட்ணம் அவர்களின் வழியில் பின்பற்றி கல்லூரி வளர்ச்சிக்கும், மாணவர் கல்விக்கும் . விளையாட்டுத் துறைக்கும், ஊக்கம் அளித்தார். அமரர் அதிபராக இருந்த காலத்தில் மீண்டும் பொற்காலத்தை நோக்கி செல்லத் தொடங்கியது. அவர்களின் காலத்தில் யாழ் மாவட்டத்தில் போர்க்கால சூழ்நிலை ஏற்பட்டது. அவர் மகாஜனாக் கல்லூரி அசையும் அசையா பொருட்களையும் கல்லூரி நிர்வாகத்தையும் பல இடங்களுக்கு எடுத்துச் சென்றார். சாவகச்சேரி யிலிருந்து மீண்டும் மருதனார் மடம் வந்து மகாஜனாக் கல்லூரி அமைப்பு மாதிரியாக கொட்டகைகளைப் போட்டு கல்லூரிக்கென ஒரு இடத்தைப் ஸ்தாபித்தார். அப்பொழுது வேறோர் மகாவித்தியாலயத்தில் பாடசாலை அபிவிருத்தி செயலாளராக கடமையாற்றிய புண்ணியம் என்று அழைக்கப்படும் திரு.இலகுநாதன் என்பவருடன் தொடர்பு

கொண் ார். அமரரின் சேவையை நலன் பாராட்டி திரு.இலகுநாதன் அவர்களும் ஒவ்வோர் விழாவிற்கு அன்பளிப்புகள் செய்துள்ளார்.

தனது ஓய்வு பெறும் காலத்தில் கல்லூரியை நிர்வகிப்பதற்கு பிரதி அதிபர் அவர்களை நியமிக்கலாமென முன்மொழிந்தார். அதனை பாடசாலை அபிவிருத்திச் சங்கமும் பழைய மாணவர் சங்கமும் தனித்தனியே திரு. சுந்தரலிங்கம் அவர்களை அதிபராக நியமிக்க விண்ணப்பம் செய்தனர்.

அமரர் அவர்கள் மாணவர்களின் ஆங்கிலக் கல்வி குறைந்து வருவதாக மிகவும் மனம் வருந்தினார். அதற்கு பரிகாரம் தேடுவதற்காக அரிமாக் கழகத்துடன் இணைந்து ஒரு ஆங்கில வகுப்பை நடாத்த வேண்டுமென அவாக் கொண்டிருந்தார். அதற்கேற்ற ஒழுங்குகளை செய்து கொண்டிருக்கும் பொழுது காலன் அவரை அழைத்துச் சென்றுவிட்டான்.

அன்னாரின் ஆத்மா சாந்தியடைய யாவரும் பிரார்த்திப்போமாக.

ஓம் சாந்தி! சாந்தி!! சாந்தி!!!

கூஇராமலிங்கம். முன்னாள் செயலாளர், மகாஜனக் கல்லூரி, பாடசாலை அபிவிருத்திச் சங்கம், தெல்லிப்பளை.

## அமரர் திரு.க.நாகராசா அவர்கள்

அண்மையில் மறைந்த அமரர் திரு.க.நாகராசா அவர்களை ஒரே கிராமத்தைச் சார்ந்தவர் என்ற வகையிலும், மகாஜனாக் கல்லூரியின் அதிபர்களுள் ஒருவர் என்ற வகையிலும் அவருடன் பழகும் வாய்ப்பும் கிடைத்தது. குறிப்பாக கல்லூரியின் பழைய மாணவன் என்பதாலும், பாடசாலை அபிவிருத்திச் சங்க உறுப்பினராக அவர் அதிபராக கடமை புரிந்த காலத்தில் இருந்தமையாலும் அவருடன் பழகியதில் அவரைப் பற்றி நன்கு புரிந்து கொண்டேன் மகாஜனாக் கல்லூரியின் ஆசிரியராப் பணியாற்றி பின்னர் கல்லூரியின் தலைமைத்துவத்தை பொறுப்போற்ற காலம் மிகவும் இடர்மிகுந்து இருந்தது. நாட்டுச் சூழ்நிலை காரணமாக பேரவலம் மிக்க காலப்பகுதியில் அவர் சளைக்காது பூனை தன் குட்டிகளினை காவிக் கொண்டு போவது போல, அளவெட்டி, பண்டத்தரிப்பு, இணுவில், மருதனார்மடம் என்று இடப் பெயர்வுகள் மத்தியிலும் கல்லூரியை இயங்க வைத்தார். 1995இல் வலிகாமம் மக்கள் அனைவரும் தென்மராட்சிக்கும், கனகம்புளியடியில் மகாஜனா நிமிர்ந்து நின்றது என்றால் அதன் காரணகர்ததாவாக அமரர் நாகராசா அவர்களே விளங்கினார். இடப் பெயர்வின் பின்னரும் மருதனார்மடத்தில் கொட்டகைகளை அதன் சொந்த இடத்தில் இருப்பது போன்ற வடிவில் அமைத்து மகாஜனாவின் விழாக்களையும் வைபவங்களையும் சிறப்புற நடாத்தினார்.

அமரர் நாகராசா அவர்கள் மிகுந்த செயற்றிறன் மிக்கவர் என்பது மேற்குறித்தவற்றால் கண்கூடு. அமரர் அவர்கள் பழகுவதற்கு மிகவும்இனியவர். உதவிகள் நாடப்படும் போது தன்னாலியன்றவற்றை செய்யத் தயங்காதவர். அவர் மறைவதற்கு சில நாட்களுக்கு முன்னர் எனக்கு வேண்டப்பட்ட ஒருவருக்கு உதவி செய்யும் பொருட்டு நான் அவரைச் சந்தித்த போது எதுவித தயக்கமுமின்றி வேண்டப்பட்ட உதவியைச் செய்து தருவதாக உறுதியளித்தார். இது அவரது உதவும் பண்பிற்கு சிறந்ததோர் எடுத்துக்காட்டாகும். சிறந்ததொரு கல்விமானாக

கல்வி நிறுவனமாகிய மகாஜனாவின் தலைமைத்துவத்தை சுமந்து விளங்கிய அமரர் நாகராசா அவர்கள் தனது ஓய்வு காலத்தில் சமூக சேவைகளில் தன்னை ஈடுபடுத்திக் கொண்டார்.

அவரது மறைவினால் துயருற்றிருக்கும் அவரது துணைவி யாருக்கும், உறவினர்க்கும் அனுதாபம் தெரிவித்து அவரது ஆன்ம ஈடேற்றத்திற்காகப்பிரார்த்திக்கிறேன்.

> சு.ஏழுர்நாயகம். பழைய மாணவன்



எழுத்ச் செல்லும் விதியின் கை, எழுதி எழுதி மேற்செல்லும் அழுது செஞ்சி நின்றாலும் , தொழுது வேண்டி நின்றாலும் குழ்ச்சி பலவும் செய்தாலும் , வழுவிப்பின்னால் நீங்கிசியாரு வார்த்தை சியான்றை மாற்றிடுமோ, அழுத கண்ணீர் ஆரிறல்லாம் அதிலோர் எழுத்தையேனும் அழித்திடுமோ.

Morre

தமிழில் கவிமணி கேசிக விநாயகம் பிள்ளை)

### மகாஜனா கல்லூரியின் அதிபராக இருந்து பதின்னான்கு ஆண்டுகள் பணியாற்றிய பின் 11.12.1998 நிகழ்ந்த பிரியாவிடை வாழ்த்துக்கள் சில

யாழ் மகாஜனாக் கல்லூரியில் பதின்னான்கு ஆண்டுகள் கல்லூரியிலே பணியாற்றிய அதிபர்

#### தீரு. க.நாகராசா

அவர்கட்கு கல்லூரியின் பழைய மாணவர் சங்க ஆசிரியர்கள் மனமுவந்து அளித்த பிரியா விடை

### வாழ்த்து

வெண்பா

மகாஜனாவின் திருநாமம் வினங்கும் உயர் மகாஜனாவில் வந்த நல் அதிபர்சுள் வரிசையிலே சிந்தை மடிழ் நல்லாசான் நாசுராசா நம்மவர் உளந்தனில் பல்லாண்டு வாழ்க இனிது.

#### வித்துக்கள்

வசாவினான் பதிதோன்றி உத்தம நற்பண்பொழுக கடுகியே நடந்து மகாஜனாவில் கல்விதனை விரும்பியே கற்றாய் விளைந்ததுவே நல்லறிவு ஆசிரிய சேவையிலே ஆங்கிலமும் வர்த்தகமும் நேசமொடு மாண வர்க்கு நிறைவு பெற அளித்தாய் கல்லூரி கவின் பெற கடும் தவம் ஆற்றியே எல்லோர் மனதிலும் எழிலொடு நிற்கின்றாய் செய்யும் தொழிலே தெய்வமாம் என்பதனை மெய்யாம் எமக்கின்று மெய்பித்து விட்டார். கடமை கண்ணியம் கட்டுப்பாடு இம்முன்றும் தி<mark>ட</mark>மாய்க் கொண்டவரே திடமுடனேவாழ்கின்றீர் அதிபர் நாகராசா என்று சொன்னால் அது – மிகையாகாது பாசமொடு கல்வி பரிந்தனித்தாய் பாங்குடனே பதின்னான்கு ஆண்டுகள் முழுமைபெறச் சேவைதனை தம்பால் ஆற்றிய நின் கடமையே சாதனை! அறவழியில் பொருள் ஈட்டி அமைதி பெற வாழ அரும் பாடுபட்டு அயராது உழைத்திர் தன்னலமின்றியே தண்ணளி மனத்தொடு கன்னலாய் எமக்கு கல்வியறிவு ஊட்டினீர்.

#### வாழ்த்து

வாழ்க சீர்சிறப்பமைய வளமொடு பல்லாண்டு வாழ்க நம் அதிபர் நாகராசா வாழ்கவே வாழ்கவே வாழ்க வாழ்க.

11.12.1998

வணக்கம்

noolaham.org | aavanaham.org

### மகாஜனாக் கல்லூரி அதிபராய் இருந்து ஒய்வு பெறும்

# ஏற்றமிகு தலைவர் எம் அதிபர்

திரு.நாகராசா அவர்களே! தொல்லைகள் மலிந்த தெல்லிப்பழையில் புகழ் எல்லையில்லா எம்கல்லூரி பெற்றெடுத்த பெருமகன் ஏற்றமிகு தலைவர் எம்மதிபர் தோற்றமிகு நாகராசா கற்ற கல்லூரிக்கு உற்றதோர் அதிபராக கற்பிக்கும் ஆசான்களுக்கோர் நற்தலைவராக கற்கும் மாணவர்களிற்கு ஏற்றதோர் தெய்வமாக சிற்றமின்றி சிரித்த மூகத்துடனே நாற்றிசையும் போற்ற ஏற்றமுடன் பணிபுரித்த எம்தலைவா பதின்மூன்றாண்டுகளாக பதவிக்காலம் முதல் எதிலும் முன்னின்று பணிபுரந்தீர் ஐயா கல்வியே எம்மூலதனம் என எமக்கு சொல்லியே வைத்தீர் நாளும் அதற்காகவே இருந்த இடத்தில் இருந்து இடம்பெயர்ந்தாலும் தடம்புரழாமல் மருதனார் மடத்தில் கல்விக் கூடமைத்திர் மறந்திடுமோ நெஞ்சம் உம்பணியை உதைப்பந்தாட்ட மென்றால் வீரரிற்கு உற்சாகம் ஊட்டிடுவீர் – நீர் துடுப்பாட்டமென்றால் வீரரிற்கு தடுக்கும் வழிபல காட்டிடுவீர் வலைப்பந்ததாட்டம் என்றால் வீராங்கனை களிற்கு பல கலைநுட்பங்கள் புகட்டிடுவீர் கல்லூரிக்காய் சொல்லி அடங்கா எல்லை யில் பணிபுரிந்த எம்பெருமானே கல்லூரியைப் பிரிந்து நீர் சென்றிடும் வேளையிலும் பிரிவிலும் நம் உறவுகள் கொடர்ந்திடும் வரவிருக்கும் காலத்திலும் உம்வாழ்வு சிறந்திடும் – என சிரான மகாஜனாவின் மைந்தர் நாம் வாழ்த்துகின்றோம்.

11.12.1998

99ஆம் ஆண்டு கலைப்பிரிவு ஆசிரியர்களும் மாணவர்களும், மகாஜனாக் கல்லூரி தெல்லிப்பழை. யா/ தெல்லிப்பழை மகாஜனாக் கல்லூரியில் கல்விகற்று பல்லாண்டுகளாக ஆசிரியராய், உப அதிபராய், அதிபராய் பெரும் சேவையாற்றி ஓய்வுபெறும்

திரு.கதிர்காமத்தம்பி நாகராசா அவர்களின் கல்விப் பெருஞ்சேவையினைப் பாராட்டி எடுத்த விழாவின் போது தெல்லிப்பழை மகாஜனாக் கல்லூரி அதிபர், உபஅதிபர், ஆசிரியர், மாணவர்கள் அன்னாரை அன்போடு வாழ்த்திப் பாராட்டி வழங்கிய

# பாராட்டுப் பத்திரம்

செந்தமிழ்த் தேன்பிலிற்றிச் சைவநெறி சீலமொடு கல்விகலை செழிக்கும் பதி பைந்தமிழூர் தெல்லிப்பழை தன்னில் வாணி சிந்தையிலே எந்நாளும் உயர் ந்தே ஓங்கச் செழுங்கல்வி கலைச்சேவை செய்த அண்ணல் நந்தமிழின் நாகராசா நல்ல திபர் நானித்தில் பல்லாண்டு வாழி! வாழி!

கல்விகற்ற மகா ஜனாக் கல்லூரி யில் கற்பிக்கும் ஆசிரியப் பதவிபெற்றே நல்விதம்சேர் சேவையினால் உப அதிபர் நற்பதவி தான்பெற்று இராப்ப கலாய் கல்லூரி வளர்ச்சிபெறத் தொண்டும் ஆற்றி கட்டுக்கோப் பானபெரும் அதிப ரானார் வல்லானாம் நாகராசா நல்ல திபர் வளம்பெற்றுப் பல்லாண்டு வாழி! வாழி!

மாணவர்க்குக் கல்விகலை ஊட்டி வாழ்வில் மகத்தான சேவைசெய்த கல்வி யாளன் காணவரும் யாவரையும் உபச ரித்துச் கல்விவளர் நோக்கோடு உழைத்த செம்மல் பேணவரும் நிர்வாகத் திறமையினால் பேரிடர்கள் வந்தபோதும் கல்லூரிக்குத் தூணெனவே வீறுகொண்டு தாங்கி நின்ற துணிவுநிறை நாகராசா நீடு வாழி!

யாவருக்கும் கலங்கரை விளக் கமாக யாண்டும்நல் லாளுமையின் ஒளியைக் காட்டி நாவலரும் பாவலரும் போற்றும் வண்ணம் நற்கலைகள் கல்வியினை யாடல் பாடல் மேவுவிஞ் ஞானமெஞ் ஞான நெறி மேதினியில் மாணவருக் கூட்டி வைத்தார் பூவுலகில் நல்லதிபராக அன்பு பூத்திடும் நாகராசா நீடு வாழி!

"உணை நீ அறி" என்னும் இலச்ச ணைக்கோர் உதாரண புருஷனாக உழைத்த செம்மல் தனையே இம் மகாஜனாக் கல்லூரிக்கே தந்துகலை கல்வியிலே மாண வரும் மனமாரக் கல்விமான்க ளாய்த்தி கழ மன்னிடும் சேவையினால் உயர்ச்சி பெற்றார் மணவாழ்வும் மதலைதரு வளங்க ளோடு மங்கலஞ்சேர் நாகராசா நீடு வாழி! சுபம்.

ஆக்கம் : "மாவித்துவான்"

இங்ஙனம் அதிபர், உபஅதிபர், ஆசிரியர், மாணவர்கள் மகாஜனாக் கல்லூரி, தெல்லிப்பழை.

11.12.1998

# நோயற்ற வாழ்விற்கு

## நீரிழிவு நோய்

நீரிழிவு ஒருவர் உடலில் பல உறுப்புக்களில் மாற்றங்களை ஏற்படுத்துகின்றது. இரத்தக்குழாயில் ஏற்படும் மாற்றங்களால் இருதயம், சிறுநீரகம், கண், மூளை, நரம்பு கால், பாதம் என்பன பாதிக்கப்படுகின்றது. முக்கியமாக 40 வயதிற்கு மேற்பட்டவர்கள் சிறுநீரை காலத்துக்குக் காலம் பரிசோதிக்க வேண்டும்.

நீரிழிவு நோயாளிக்கு பற்களை சுற்றியுள்ள ஈறுக்களில் ஏற்படும் ((ஞநடினநவேயட னுளைஉயளந) பாதிப்புக்கள் அதிகளவிற் காணப்படுகின்றது. பற்களின் முரசுகள் மற்றும் ஈறுகளில்கிருமிகளின் தாக்கம் நீரிழிவு நோயாளிகளில் அதிகமாக காணப்படுகின்றது. இது முரசு கரைவதற்கு ஏதுவாக அமைந்துவிடுகின்றது. சில நோயாளிகளில் தாடை என்பிலும் பாதிப்புக்கள் ஏற்படுகின்றன. இதனால் பற்கள் விழும் ஆபத்து உண்டு. அத்துடன் அவற்றின் அமைப்புகள் மாற்றியமைக்கப் படுகின்றன. பற்களில் கிருமித்தாக்கம் ஏற்பட்டுக் சீழ் வடிதல் என்பன மிக பாரதுரமான பாதிப்புக்களை ஏற்படுத்தி விடுகின்றன.

சிறுநீரகங்கள் உடலில் உருவாக்கப்படும் கழிவுப் பதார்த்தங்களை வெளியேற்றுவதில் மிக முக்கிய பங்காற்றுகாற்றுகின்றன. அத்துடன் உடலுக்குத் தேவையான பதார்த்தங்கள் வெளியேறாதவாறு பாதுகாப்பதிலும் அதன் பங்கு இன்றியமையாதது. நீரிழிவு நோயானது சிறுநீரகத்துக்குள் இருக்கும் குருதிக் கலன்களுக்குப் பாதிப்பினை ஏற்படுத்துவதன் மூலம் அதன் அழிவுக்கு இட்டுச் செல்கின்றது.

இதன் தாக்கத்தினைச் சிறுநீரில் உள்ள புரதத்தின் அளவிலும் மற்றும் கழிவுப் பொருட்களின் அளவிலும் கணிப்பிடக் கூடியதாக இருக்கின்றது. ஒவ்வொரு நிமிடமும் சிறுநீரில் புரதத்தின் அளவினைக் கணிப்பது மிகவும் இன்றியமையாதது. இந்தநோய் முற்றிய நிலையில் கால் வீக்கம் மற்றும் கண்மடல் வீக்கம், அதிக களைப்புப் போன்ற அறிகுறிகள் தோன்றலாம். அத்துடன் குருதியமுக்கமும் அதிகரித்து காணப்படலாம். இந்நோய் அறிகுறிகளைக் கவனிக்காதுவிடின் சிறு நீரகங்கள் செயற்படாமலே போகலாம்.

குருதியின் குளுக்கோஸின் அளவு கட்டுப்பாடு அற்றிருத்தல் சிகிச்சையளிக்கப்படாத அதிக குருதியமுக்கம், சிறுநீரகங்கள் கிருமியினாற் பாதிப்புக்கு உள்ளாதல் என்பன சிறுநீரக நோயினை அதிகப்படுத்துக்கின்றன.

## இதய நோயாளிக்கு அறிவுரை

அவசரம், கவலை அதிக பழுவுள்ள உடல் வேலையைத் தவிர்க்கவும். கொழுப்புள்ள உணவு, தேனீர், கோப்பி, குளிர்பானம், தவிர்க்கவும், உப்பைக் குறைக்கவும், ருசியாக உண்பதற்கு மிளகு, இஞ்சி, வெங்காயம் கொத்தமல்லி, உள்ளி எலுமிச்சை ஆகியன பாவிக்கவும், காய் கறிகள் நல்லது. உள்ளி கொலஸ்ரோலைக் குறைக்கும் இஞ்சி இரத்தத்தை மெல்லியதாக்கும்.

மிதமான நிதானமான வேலை செய்வது நல்லது. நடப்பது மிகச் சிறந்தது. பாரம் தூக்குவது, தள்ளுவது, இழுப்பது போன்ற வேலைகளைச் செய்யாதீர்கள். நடக்கும் பழக்கத்தை உடன் ஆரம்பிக்கவும். ஆரம்பத்தில் ஒரு நாளைக்கு 5 நிமிடம் 3-4 நாட்களில் மேலும் 5 நிமிடம் கூட்டவும். 2-3 வாரங்களில் 30-40 நிமிடங்கள் 3-4 கிலோமீற்றர் நடக்க வேண்டும். இரவில் 8 மணிநேரம் வரை நித்திரை கொள்ளவும். கோபத்தை தவிர்க்கவும், நீண்ட வாதங்கள், தர்க்கங்கள் தவிர்த்துக் கொள்ளவும். ஓய்வு மிக அவசியம். குளிர் நீரிலும் அதிக சூடான நீரிலும் குளிப்பதைத் தவிர்க்கவும். புகைத்தல் கூடாது. ஒரேயடியாக நிறையைக் குறைக்க வேண்டாம். அளவாக உண்டு ஒழுங்காக தேகாப்பியாசம் செய்து நிறையைக் குறைக்கலாம். நெஞ்சுநோ இதயத்திற்கு அதிகமான வேலை கொடுக்கும் போதுகு உண்டாகும். நோயாளி விரைவாக ஏற்றமான இடத்தில் நடத்தல் கோபம் கவலை அதிக உணவு போன்ற காரணிகள் நெஞ்சு நோவை உண்டாக்கும். அப்படி நோ ஏற்பட்டால் உட்காரவும்.ஓய்வெடுக்கவும் நாக்கின் கீழே ஒரு குளிசை அல்லது 1/2 குளிசை Sorbitrate or sordil or Angisid வைக்கவும். அதை விழுங்க வேண்டாம். 10 நிமிடங்களில் நோ தணியா விடின் மேலும் 1/2 அல்லது ஒரு குளிசை நாக்கின் கீழ் வைக்கவும்.

## **உடல் இளைக்க பால் உதவும்**

உடலில் உள்ள கொழுப்புச் செல்களைத் துரத்தி துரத்தி எரித்து விடும். ஆற்றல் பாலில் உள்ள கல்சியம் சத்திற்கு உண்டு. இதனாலேயே எடை குறைவது எளிதாயிற்று பால் பொருட்களே சாப்பிடாமல் இருந்தால் கல்சியம் சத்தே கிடைக்காத சூழலில் உடலில் உள்ள கொழுப்பு செல்களின் அளவும் பெரிதாகி, உடல் பருக்கிறது. பால் பருகுவது உடல் எடையைக் குறைத்து உடலை இளைக்கச் செய்வ தோடு ஆரோக்கியத்தையும் கூட்டுகிறது. அமெரிக்காவின் டென்சி பல் கலைக்கழகத்தைச் சேர்ந்த மைக்கேல் ஜெமீல், நீண்ட கால ஆராச் சியின் முடிவில் இதனைத் தெரிவித்துள்ளார். டயட்டில் இருப்பவர்கள் ஆறு மாதத்தில் 5 கிலோ எடை குறைந்தால் பால் குடித்து இளைப் பவர்கள் 8.6 கிலோ எடை குறைந்திருந்தனர், பால் மற்றும் பால் பொருட் கள் உடலுக்கு அதிகமான கல்சியம் சத்தினைத் தருகின்றன. கல்சியம் சத்து நிறைந்த இரத்தம் மிகுந்த சத்தும் ஆரோக்கியமும் நிறைந்தாகி விடுகிறது. மேலும் உடலில் உள்ள கொழுப்புச் செல்களைக் கரைக்கும் மற்றும் எரிக்கும் ஆற்றல், இந்த அதிகபட்சகல்சியம் சத்திற்கு உண்டு. எனவே எடை குறைவது எளிதாகின்றது. கல்சியம் சத்தும் பிறசத்து க்களும் நிறைந்த பால் சரியான சரி விகித கலப்புணவாகும். உடல் இளைக்க விரும்பும் எவரும் தினசரி உணவைக் குறைத்துக் கொண்டு நிறைய பாலை அருந்தலாம்.

### மாரடைப்பு

உடலில் உள்ள எல்லா உறுப்புகளும் சீராக இயங்குவதற்கு இரத்த ஓட்டம் அவசியம். இந்த இரத்த ஓட்டத்தைச் சீராக செலுத்துவதற்கு இதயம் என்னும் சக்தி வாய்ந்த பம்ப் இயற்கையாகவே இரண்டு நுரையீரல்களுக்கு இடையே பாதுகாப்பான இடத்தில் அமைந்திருக்கின்றது. இதயம் சுருங்கும் போது சுத்திகரித்த இரத்தம் பெருத்தமானி வழியாக உடலுக்குப் பாய்வதும். விரிவடையும் போது சுத்திகரிக்காத இரத்தம் பெருஞ்சிரைகள் வழியாக இதயத்தை அடைவதும் மாறி மாறி நிகழ்கின்றது. இதைத்தான் இதயத்துடிப்பு என்கிறார்கள். சிலருக்கு இரத்தத்தில் உள்ள கொழுப்பு தன்மை அதிகமாகி இதயத்தை சுற்றியுள்ள குழாய்களில் அடைப்பை ஏற்படுத்தி விடுகிறது. இதனால் இதய தசைகளுக்கு தேவையான இரத்தம் தடைப்பட்டு போய் ஒரு கட்டத்தில் பம்ப் செய்வது செயலற்றுப் போகின்றது. அப்போது மூச்சுத் திணறல், நெஞ்சுவலி போன்றவை ஏற்படுகின்றன. இதைத்தான் மாரடைப்பு என்கிறோம். இன்று இதய நோய்களைக் கண்டறிவதற்கு எத்தனையோ நவீன முறைகள் இதய அறுவைச் சிகிச்சைகளும் சர்வசாதாரணமாக வந்துவிட்டன. நடக்கின்றன. மாரடைப்பு ஏற்பட்டு இதய அறுவை சிகிச்சைகள் செய்து கொண்டவர்கள். அதன் பின்னரும் 18, 20 ஆண்டுகள் வாழலாம் என்பதும் நிருபிக்கப்பட்டுள்ளது.



## யோகாசனம் செய்வதால் உண்டாகும் நன்மைகள்.

- உயிர்க்கருவிகளான இருதயம், சுவாசப்பை ஆகியவற்றை நல்ல நிலையில் வைக்கும்.
- 2. இரத்த ஓட்டத்தைச் சுறுசுறுப்பாக்கி அசுத்தத்தை வெளியேற்றும்.
- 3. குழலற்ற சதைக் கோளங்களை ஒழுங்காக வேலை செய்யப் பண்ணும்
- 4. நோய்க் கிருமிகளைக் கொன்று சீவசக்தியை அதிகரிக்கச் செய்யும்
- 5. வளர்ச்சி, ஆண்மை, பெண்மை உன்னதம் பெற உதவும்
- 6. உடல் வனப்பை அதிகரிக்கச் செய்யும்
- 7. ஊளைச்சதை அதிகரிக்கச் செய்யும்
- 8. ஆயுளை அதிகரிக்கச் செய்யும்
- 9. முளையை அபிவிருத்தி செய்யும்
- நரம்புகளையும் அவற்றின் உபாங்கங்களையும் பலப்படுத்தி வேலை செய்யத் தூண்டும்
- 11. காம.குரோத, உலோப மத சரங்களைப் பரிசுத்தம் செய்யும்
- 12. மனச்சாந்தியை உண்டாக்கும்.
- 13. பிராணனை இயற்கைக்கு அமையச் செய்யும்
- 14. சோம்பலைப் போக்கி அதிக வேலை அதிக படிப்பு அதிக சிந்தனை விழிப்புணர்ச்சி, அக்கறை விருப்பம் செயல் ஆகியவற்றை செய்யத்தூண்டும்.
- 15. ஒவ்வொருவரையும் அவரவர் தொழிலில் வாழ்வில் வெற்றி பெறச் செய்யப் புத்தி சாமர்த்தியத்தை அளிக்கும்.

## இலைகளின் மகத்துவம்

- 🔷 வாழை இலையிற் சாப்பிட்டு வந்தால் கண்பார்வை பிரகாசமாகும்.
- 🕨 பாகல் இலையுடன் உப்பும் மஞ்சளும் சேர்த்து அரைத்துப பூசச் சொறி சிரங்குகள் குணமாகும்.
- 🗣 மணித்தக்காளி இலையைக் கூட்டுச் செய்து சாப்பிட வாய்ப்புண், வாயவியல் மாறும்
- செவ்வரத்தை இலையைத் தேங்காயெண்ணையுடன் காய்ச்சிக் தலையில் தேய்த்துவர முடி பூப்போல் மென்மையாக இருக்கும்.
- முருங்கையிலையைப் பொரியல் செய்து சாப்பிடத் தாய்ப்பால் பெருகும்.
- கறிவேப்பிலையைத் வதக்கித் துவையல் செய்து சாப்பிட்டால் கண்களுக்கு நல்லது. தேங்காயெண்ணையுடன் சேர்த்துக்காய்ச்சித் தலையிற் தேய்த்து வர முடி கரு கருவென வளரும்
- 🗣 மருதாணி இலையுடன் மஞ்சள் சேர்த்து அரைத்துப் பூசி வர பித்த வெடிப்பு. சேற்றுப் புண் குணமாகும்.
- 🔷 கீழாநெல்லி இலையை அரைத்து வெறும் வயிற்றில் குடிக்க மஞ்சள் காமாலை குணமாகும்.
- 🔷 வேப்பிலையை அரைத்துக் குடிக்க வயிற்றிலுள்ள பூச்சிகள் சாகும்.
- கற்பூரவல்லி இலையை சூடாக்கி நெற்றியில் பற்று போட்டால் தடிமன் குணமாகும்.
- ஊமத்தம் இலையை எடுத்து விளக்கெண்ணை தடவி நெருப்பில் வாட்டிக் கட்டிகள் மீது வைத்துக் கட்டக் கட்டிகள் உடைத்துக் குணமாகும்.
- ♦ இலைந்தை இலை வயிற்றுப் போக்கு, சீத பேதி, வாயு பிடிப்பு முதலிய நோய்களைக் குணப்படுத்த வல்லது. நீரிழிவு. மலச்சிக்கல் முதலியவற்றுக்கும் நல்ல மருந்து. இவந்தையின் இலையைக்



கசக்கிப் பிழிந்து அந்தச் சாற்றை, உள்ளங்கை, உள்ளங்கால்களில் வியர்வை உண்டாகி துர்நாற்றம் வீசினால், பூசிக் காயவிட குணமாகும். தலைமயிர் உதிர்ந்து சொட்டையாகிவிடும் இடங்களிலும் தலைமயிரிலும் பூசி வந்தால் கூந்தல் கறுத்து நீளமாக வளரும். இளம் இலந்தை இலைகளை நீரில் போட்டு சிறிதளவு உப்பும் சேர்த்துக் கொதிக்க வைத்து வாயில் விட்டுக் கொப்பளிக்க தொண்டைப்புண், வாய்ப்புண் ஈறுகளில் இரத்தம் வடிதல் என்பன குணமாகும்.

- துளசி இலையைத் தண்ணீரில் போட்டுச் சிறிது நேரத்தின் பின் தண்ணீரை வடித்துக்குடிக்கப் புத்துணர்ச்சி ஏற்படும்.
- அகத்தி இலையுடன் உப்பும் வெங்காயமும் சேர்த்து அவித்துக் குடிக்க வாயவியல் குணமாகும்.
- ◆ அவரை இலை, அகத்தியிலை, தகரையிலை, பூவரசம் பழுத்த இலை, குப்பைமேனி இலை இவற்றை இடித்துச் சாறு பிழிந்து சம அளவு வேப்பெண்ணையும் கலந்து கழித்தன்மை அடையும் வரை வெய்யிலில் வைக்கவும். அக்கழியைப் பூச எக்சிமா குணமடையும்.
- வெற்றிலையுடன் நாலு பல் வெள்ளைப்பூடு எடுத்து அந்தச் சாற்றைத் தேமல் உள்ள இடங்களில் பூசத் தேமல் சுகமாகும்.
- ◆ தொட்டாற்சுருங்கி இலையை எடுத்துத் துவைத்து அந்தச் சாற்றைக் காயத்தில் பூச இரத்தம் ஓடுவது நிற்கும். புண்ணும் காயும்.
- ெநாச்சி, வாதமடக்கி, ஆடாதோடை, ஆமணக்கு, எருக்கலை இவற்றின் இலைகளைச் சமனாக எடுத்து, மாவிலங்கம் பட்டை, முருங்கம் பட்டை இவற்றையும் சேர்த்து இடித்து பொட்டளி கட்டி ஆவியில் அவித்து ஒத்தணம் பிடிக்க வாதம் குணமாகும். பின் நகச் சூட்டுத் தண்ணீரால் கழுவவும்.
- ஜாதி மல்லி இலையுடன் சுக்கும் சேர்த்து பசுப்பாலில் அரைத்து
   நெற்றியில் தடவிக் காயவிட்டால் தலைவலி குணமாகும்.

## வாழ்க்கை

வாழ்க்கை ஒரு சந்தர்ப்பம் அதை நழுவவிடாதீர்கள் வாழ்க்கை ஒரு பயணம் அதை சென்று முடியுங்கள் வாழ்க்கை ஒரு விடுகதை அதை விடுவியுங்கள் வாழ்க்கை ஒரு விளையாட்டு அதில் ஈடுபடுங்கள் வாழ்க்கை ஒரு போராட்டம் அதை வென்று காட்டுங்கள் வாழ்க்கை ஒரு வெகுமதி அதை ஏற்றுக்கொள்ளுங்கள் வாழ்க்கை ஒரு போட்டி அதில் வெற்றி பெறுங்கள் வாழ்க்கை ஒரு கலை அதை அழகுபடுத்துங்கள் வாழ்க்கை ஒரு வேதனை அதைத் தாங்கிக் கொள்ளுங்கள் வாழ்க்கை ஒரு சவால் அதை எதிர் கொள்ளுங்கள் வாழ்க்கை ஒரு சவால் அதை எதிர் கொள்ளுங்கள் வாழ்க்கை ஒரு சோகம் அதற்கு மனம் தளராதீர்கள் வாழ்க்கை ஒரு பேரச்சினை அதற்குத் தீர்வு காணுங்கள்

## நல்வாழ்வுக்குரிய பத்து நெறிகள்.

- 🖈 காலை எழுந்தவுடன் கடவுளை நினைத்துப் பிரார்த்தனை செய்க
- 🖈 எல்லோருக்கும் இனியவனாக, நல்லவனாக இருக்க முயலுக
- 🖈 மனத்தாலும் பிறருக்குத் தீங்கு நினையாதே
- 🖈 பிறர் பசியைப் போக்க முடிந்தளவு உதவுக.
- உணவு உண்ணமுன் மற்றவர்க்கோ, பறவைக்ளுக்கோ பிறவற் றுக்கோ சிறிது உணவளித்து விட்டுச் சாப்பிடுக.
- 🖈 இறைவனுடைய திருப்பெயரை உச்சரித்தவாறே உறங்குக
- தீயவைகளை எண்ணாமலும், பேசாமலும், கேட்காமலும் பாராமலும், செய்யாமலும் இருக்கப் பழகிக்கொள்க.
- 🖈 பெரியோர்களை வணங்கி அவர் கூறும் அறிவுரைகளைக் கேள்.
- இரவு படுக்கைக்குப் போகுமுன் அன்றாட நன்மை, தீமைகளை எண்ணிப் பார்த்து நன்மைகளை அதிகரிக்கவும் தீமைகளை குறைக்கவும் முயற்சி மேற்கொள்க.
- 🖈 அடுத்துள்ளவர்களை அன்பாக நேசி.

நன்றி நவிலல்..

எமது குலவிளக்கு அணைந்த செய்தி கேட்டு உடனடியாக வருகை தந்து எமது மீளாத் துயரில் கலந்து கொண்டு ஆறுதல் கூறியோருக்கும் உள் நாட்டிலும், வெளி நாட்டிலும் இருந்து தொலைத் தொடர்பு



மூலம் அனுதாபம் தெரினித்தோருக்கும், மலர் மாலைகள் கூட்டியோர், மலர்வளையம் வைத்தோர் மற்றும் கண்ணீர் அஞ்சலித் துண்டுப்பிரசுரங்கள் மூலம் அனுதாபம் தெரினித்தோருக்கும், அஞ்சலியுரை நிகழ்த்தியோருக்கும் இறுதியாத்திரையில் கலந்து கொண்டோர் தொலைபேசி, கடிதம், தந்தி, பத்திரிகை மூலம் அனுதாபம் தெரினித் தோர்க்கும், மற்றும் பல வழிகளில் உதனி யோருக்கும் இந்நினைவு மலரை அச்சிட்டுத் தந்த கரிகணன் பிறிண்டேர்ஸ் நிறுவனத்தினருக்கும் இன்றைய அந்தியேட்டிக் கிரியைகளில் பங்குபற்றி எம் அன்னாரின் ஆத்மசாந்திப் பிரார்த்தனையில் ஈடுபட்டோருக்கும் மற்றும் பல வழிகளில் உதவியோருக்கும் எமது உளமார்ந்த நன்றிகளைத் தெரிவித்துக் கொள்கின்றோம்.

ரன்றி



இங்ஙனம்,

மனைவி உவராதேவி, சிறியதாய், சகோதரி, சகோதராமார், மைத்துனர், மைத்துனிமார்,சகலர்.

8ஆம் கட்டை, மல்லாகம்.

